

கிண்ணியா கட்டையாற்றுப் பிரதேசத்தில் தொடட்டில் கயிறு இறுகிப் பத்து வயதுச் சிறுவன் ஒருவன் பரிதாபமாகச் சாவடைந்துள்ளார்.

தரம் ஐந்தில் கல்வி பயிலும் ஜிப்ரி அகில் என்ற சிறுவனே மரணித்துள்ளார். இவரது தாய் மத்திய கிழக்கிலும் தந்தை கொழும்பிலும் தொழிலாற்றுகின்றனர்.



அறைவு 01

இயம் 43

MALAIMURASU

உள்ளத்தில் உண்மையொளி உண்டாயின் வாக்கினிலே ஒளி உண்டாகும்

விலை - 20.00

Registered as a Newspaper in Sri Lanka

பக்கங்கள் - 10

மிரதி சனி தோறும் திருமலையில் இருந்து வெளியாகும் வார இதழ்

ஆண்டுக்கு 7.3 பில்லியன் ரூபாய்

இந்திய அரசின் அனுசரனையுடன் திருமலையின் சம்பூரில் அமைக்கப்படவுள்ள அனல் மின் நிலையம் இயங்கத்தொடங்கினால் ஆண்டுக்கு 7.3 பில்லியன் ரூபாய் நட்டம் ஏற்படும் என ஊழலுக்..

மேலும் அதிகரிக்குமா மின் கட்டணம்?

விடுதலையானார் புல்மோட்டைக் கொலைச் சந்தேக நபர்

அகதிகளாகப் பிறக்கும் இலங்கைத் தமிழ்க் குழந்தைகள்

தமிழ்நாட்டு அகதி முகாம்களில் வாழும் இலங்கைத் தமிழ் அகதிகளுக்குப் பிறக்கும் குழந்தைகள் அகதிகளாகப் பிறக்கின்றனர். இதனால் வருடாந்தம் அகதிகளின் எண்ணிக்கை அதிகரித்துச் செல்வதாக இந்தியா-விற்கான இலங்கைத் துணைத்துரை தெரிவித்துள்ளார்.

கடந்த நான்கு வருடங்களில் மட்டும் இவ்வாறு பிறக்கும் போதே அகதிகளாகப் பிறந்த சுமார் நான்காயிரம் குழந்தைகளுக்கு

பிறப்ப்த்தாட்சிப் பத்திரத்தை இலங்கைத் துரைகம் வழங்கியுள்ளதாகவும் அவர் தெரிவித்துள்ளார்.

கிழக்கு மாகாண தமிழ்தினப் போட்டிகள் சேனையூர் மத்திய கல்லூரியில்

இவ் வருடத்திற்கான கிழக்கு மாகாண தமிழ் தினத்தை முன்னிட்டு தொடக்க விழாவை முதார் கிழக்கில் அமைந்துள்ள சேனையூர் மத்திய கல்லூரியில் கொண்டாட மாகாண கல்வி அமைச்சு தீர்மானித்துள்ளது. இவ் விழாவானது வருகின்ற சனிக்கிழமை சில சமூக சேவைக் கழகங்களுடன் இணைத்து நடத்த இருப்பதாக சேனையூர் மத்திய கல்லூரியின் அதிபர் உல்லாசப் பயணிகளுக்கு

'ஹலால்'

ஹலால் உணவுகளை எதிர்த்துப் பெரும் எடுப்பில் நடாத்தப்பட்ட ஆர்ப்பாட்டங்களின் பின்னரும் இலங்கையின் உல்லாசப் பயணத்துறையின் வருமானத்தை இலக்காகக் கொண்டு அரசு ஹலால் உணவுகளை விநியோகிக்க முனைப்புக் காட்டிவருகின்றது.

2016ம் ஆண்டு பெருமளவு உல்லாசப் பயணிகளை மத்திய கிழக்கு நாடுகளிலிருந்து..

1995ம் ஆண்டில் இரண்டு வயது குழந்தை உட்பட ஐவரைக் கொலை செய்த குற்றச்சாட்டில் கைதாகி கொலைக் குற்றச்சாட்டு நிரூபிக்கப்பட்டு உயர் நீதிமன்ற நீதிபதியால் மரண தண்டனை விதிக்கப்பட்ட இராணுவ வீரர் ஒருவர் மேல் முறையீட்டு நீதிமன்றில் நிரபராதியாக காணப்பட்டு

விடுவிக்கப்பட்டுள்ளார்.

1995ல் புல்மோட்டையில் உள்ள அரபாத் நகரில் அமைந்திருந்த இராணுவ காவலரண் மீது விடுதலைப் புலிகளால் மேற்கொள்ளப்பட்ட தாக்குதலில் ஐந்து இராணுவத்தினர் கொல்லப்பட்டிருந்தனர். அதைத் தொடர்ந்து கிராமப்புரங்களை...

இம் மாதத்தில் மரணித்த மனிதத்தை நினைந்தும் மலைமுரசு

மஹாசென் சூறாவளியை பிரபாகரன் சூறாவளியென்றே பெயரிட வேண்டும்

ஆசிய நாடுகளில் தாக்கிவரும் சூறாவளிக்கு மஹாசென் எனப் பெயரிடப்பட்டதை கடுமையாக எதிர்த்துள்ளது இராவண பலய.

மஹாசென் என்னும் பெயர் சிங்கள அரசன் ஒருவனின் பெயர் என்று குறிப்பிட்டுள்ள இராவண பலய அமைப்பு இந்தப் பெயரை ஒரு அழிவுச் திருமலையின் புதிய

மகா நாயக்கர்

குமரக்கடவையின் ரங்கிரி உள்பத்தா ரஜமகா விகாரையின் விகாராதிபதியும் உப்புவுளியில் உள்ள ஸ்ரீ தர்மவிஜய பௌத்த நிலையத்தின் தலைவருமான சங்கைக்குரிய அருங்கல ஸ்ரீ சீலவிசுதி..

- இராவண பலய -

சக்திக்கு இட்டிருப்பது முட்டால் தனமான முடிவென்று தெரிவித்துள்ளது. இராவண பலய அமைப்பின் செயலாளர் "இச் சூறாவளிக்கு பிரபாகரன் சூறாவளியெனப் பெயரிட்டிருந்தால் நாங்கள் எதிர்த்திருக்க மாட்டோம்" எனத் தெரிவித்துள்ளார்.

அவ்வாறு பெயரிடப்பட்டதற்காக இலங்கை வானிலை அவதான நிலையம் இராவண பலய அமைப்பிடம் மண்ணிப்புக் கோரியுள்ளது.

எனினும் ஆசிய, சர்வதேச நாடுகள் அனைத்திலும் இச்சூறாவளி மஹாசென் சூறாவளியென்றே அழைக்கப்படுகிறது.

நியூசிலாந்துப் பால்மாவில் நஞ்சு?

நியூசிலாந்திலிருந்து இறக்குமதி செய்யப்படும் பால்மாவில் கதிர்வீச்சுப் பொருட்கள் கலந்திருப்பது தொடர்பாக இலங்கையின் அணுவள அதிகார சபையினால் மேற்கொள்ளப்படும் ஆய்வுகளை நிறுத்துமாறு நியூசிலாந்து அமுத்தங்களைப் பிரயோகித்து வருகின்றது.

இதற்கிடையில் இலங்கையின் அணுவள அதிகார சபையின் ஆய்வு முடிவுகள் வெளியாகும் வரை பால்மா

இறக்குமதியை தடை செய்ய வேண்டும் என விவசாயத்துறை அமைச்சர் மஹிந்த யாபா அபயவர்த்தன பாராளுமன்றத்தில் தெரிவித்துள்ளார். நியூசிலாந்தில் வளர்க்கப்படும் புல்லுக்குத் தெளிக்கப்படும் இரசாயனங்கள் பால்மாவுடன் கலந்திருக்கலாம் என்ற சந்தேகம் நிலவுவதால் அப்பால்மாவை அருந்துபவர்களுக்கு நியூசிலாந்திலிருந்து இறக்குமதி பரவுவதாக சந்தேகிக்கப்படுகிறது. இரசாயனம் அமைச்சர் மேலும் தெரிவித்தார்.

பால்மாவின் மாதிரிகள் மீது இலங்கையின் அணுவள அதிகார சபையினால் மேற்கொள்ளப்படும் ஆய்வுகளை நிறுத்துமாறு நியூசிலாந்தின் நிறுவனங்கள் சில தம்மைக் கேட்டுள்ளதாக அணுவள அதிகார சபையின் தலைவர் டாக்டர். ரஞ்சித் லக்ஷ்மன் விஜேயவர்த்தன தெரிவித்துள்ளார். நியூசிலாந்திலிருந்து இறக்குமதி செய்யப்படும் பால்மாவின் மீது கதிர்வீச்சுப் பொருட்கள் கலந்துள்ளனவா

என தாம் மேற்கொள்ளும் ஆய்வினை நிறுத்துமாறு நியூசிலாந்திலிருந்து வருகை தந்த சிறிய மற்றும் நடுத்தர கைத்தொழில் அமைச்சரக அதிகாரிகள் இருவர் இதனைக் கோரியுள்ளதாக தெரிவித்தார். எனினும் இலங்கையின் அணுவளத்துறை இவ்வகையான வெளிநாட்டு அமுத்தங்களுக்கு பணியாது என அவர் தெரிவித்தார். உணவுப் பொருட்களில் கதிர்வீச்சு கலந்துள்ளதா..

மலைமுரசு

159A, 2^{ம்} மாடி, கடல் முக வீதி,
திருக்கோணமலை.
malaimurasu@hotmail.com
0754252042

வணக்கம்

பொருளாதாரமும்
குழந்தைகளும்!!!

மனதை நெகிழ வைத்த மரணங்கள் சில நடந்தேறி விட்டன. இயற்கையெய்திய அனைவருமே குழந்தைகள் என்பது தான் எம்மை நெகிழச் செய்துள்ளன.

தலையணைச் சண்டைக் களத்தில் விழுந்து இறந்த யோசிகள், மின்னொழுக்கால் மரணித்த ஜெயக்குமார், ஏனைக்கயிறு இறுகிச் சாவடைந்த ஜிவ்ரி அகில்..... இறந்த எல்லோருமே குழந்தைகள்.

மரணம் சாசுவதம் என்பார்கள். அதனைப் "பாவத்தின் சம்பளம்" என ஒரு சமய அமைப்பு தனது வாசகமாகக் கொண்டுள்ளது.

விஞ்ஞானமோ இயற்கை தன்னைப் புதுப்பித்துக் கொள்ளும் செயற்பாடு என்றே மரணத்தைக் கருதுகின்றது.

புதுப்பித்துக் கொள்தல் என்பது எப்போது நிகழும்...? யாதாயினும் ஒன்று பழசாகிப் போய்விட்டால் மட்டுமே அதைப் புதுப்பிக்க முனையலாம். ஆனால் இங்கு இறந்தவரெல்லாம் குழந்தைகளே! புதுக் குருத்துக்கள்.

என்ன... எப்போதும் போல விதியென்று நாம் வாளாவிருப்போமா? இல்லை கலிகாலம் இதுவென்று பேசித் தீர்ப்போமா?

இந்த மரணங்கள் மூன்றின் பின்னால் ஒழிந்திருக்கும் காரணி ஒன்றே தான்... அது பொருளாதாரம்... பண உழைப்பு... பராமரிப்பின்மை.

இன்றைய சமூக அமைப்பில் சாதாரண வாழ்க்கை வாழ்வதற்கே கணவனும், மனைவியும் உழைக்க வேண்டியவர்களாக இருப்பது எம்மீது திணிக்கப்பட்ட சாபம் தான். அவர்கள் யாருக்காக உழைக்கின்றார்களோ அவர்களைப் பராமரிக்க முடியாமல் போய்விடும் போது மனசு இரணமாகிப் போய்விடுகின்றது. அதனால் நிகழும் மரணங்களிலிருந்து அந்தப் பெற்றோரை மீட்டெடுப்பதென்பது எவ்வாறு?

அந்தப் பெற்றோர் எந்தப் பாவமுமறியாதவர்கள். தமது குழந்தைகளுக்காக உடல் வருத்தித் தொழில் புரிபவர்கள். அவர்களை நோக்கி யாரும் சுட்டு விரலை நீட்டினால் அது அவரின் அறிவீனமே.

அப்படியாயின் இம் மரணங்களுக்குக் காரணம் அச் சிறு குழந்தைகளா? அதுவும் இல்லை. இளங்கன்றுகள் அவை.... பயமறி யாதவை என்பதுடன் விளைவையும் அறியாதவையே. அவர்கள் அபிமன்யுக்கள்... சக்கர வியூகத்தை உடைக்கத் தெரிந்தவரேயன்றி வெளி வரத் தெரியாதவர்கள்...

அவ்வாறாயின் அவர்களைக் காப்பது எப்படி? இதற்கான பதிலைப் பொது எடுகோளாகக் கூறிவிட முடியாது. ஒவ்வொரு பெற்றோரும் தமது குழந்தைகளைக் காப்பது தொடர்பாகச் சிந்திக்க வேண்டும்.

குழந்தைகளுக்கு ஆபத்தான உள்வீட்டு விடயங்களை, சூழல் விடயங்களை, உறவினர்களை, மனிதர்களை எல்லோரையும் எல்லாவற்றையும் சிந்திப்போமா என் இனிய பெற்றோரே!

காப்பது ஒன்றும் கடவுளின் கிருபையல்ல.. மனிதனின் செயல்தான்...

முஸ்லிம்களுக்கு பாரிய அநீதி: கிம்ரான் மஹ்ரூப்

கிழக்கு மாகாண அமைச்சரவை வாரியத்தில் 80 வீதமானோர் முஸ்லிம்களாக இருந்தும் நியமனங்களின் போது முஸ்லிம்களுக்கு பாரிய அநீதி இடம்பெற்று வருகின்றதாக கிழக்கு மாகாணசபை உறுப்பினர் கிம்ரான் மஹ்ரூப் கிண்ணியா, மாஞ்சோலைப் பிரதேசத்தில் செவ்வாய்க்கிழமையன்று இடம்பெற்ற எம்.ஈ.எச். மஹ்ரூப் மன்றக் கூட்டத்தில் கலந்துகொண்டு உரையாற்றுகையிலேயே தெரிவித்தார்.

அங்கு தொடர்ந்து உரையாற்றிய அவர் "நியமனங்களின் போது எந்த இனத்தாரும் பாதிக்கப்படக்கூடாது என்பதற்காக ஐக்கிய தேசியக் கட்சி அரசாங்கம் 1990ஆம் ஆண்டு இன விகிதாசார நியமனத்தை அறிமுகப்படுத்தியது. இதற்காக பொது நிர்வாக அமைச்சு சுற்றறிக்கை ஒன்றும் வெளியிட்டது. இந்தச் சுற்றறிக்கை

இன்னமும் நடைமுறையிலுள்ளது. எனினும் கிழக்கு மாகாணத்தைத் தவிர வேறெங்கும் இது நடைமுறைப்படுத்தப்படவில்லை. இதனால் சிறுபான்மையினருக்கு பல்வேறு பாதிப்புகள் உள்ளன.

இந்தச் சுற்றறிக்கை சரியாக அமுல்படுத்தப்படாததால் முஸ்லிம்கள் வெகுவாகப் பாதிக்கப்பட்டுள்ளனர். முஸ்லிம்களின் விகிதாசாரம் கிழக்கு மாகாணத்தில் சுமார் 5 சதவீதமாக அதிகரித்துள்ளது. எனவே, இதற்கேற்பவே நியமனங்கள் வழங்கப்பட வேண்டும். எனினும் இன்னும் பழைய தரவுகளே பின்பற்றப்படுவதால் அண்மையில் கிழக்கு மாகாணத்தில் வழங்கப்பட்ட அபிவிருத்தி உத்தியோகத்தர், பட்டதாரி ஆசிரியர்கள், கூட்டுறவு அபிவிருத்தி உத்தியோகத்தர்கள் போன்ற நியமனங்களில் முஸ்லிம்களுக்கு பெரும் பாதிப்பு ஏற்பட்டுள்ளது. என்று அவர் மேலும் குறிப்பிட்டார்.

சீதனவெளி கிராமத்தில் அமைக்கப்பட்ட வீடுகள் பயனாளிகளிடம் ஒப்படைப்பு

மூதார் கிழக்கில் இலங்கை இராணுவத்தின் 22ஆவது படைப்பரிவின் ஏற்பாட்டில் மேலும் 28 வீடுகள் நிர்மாணம் செய்யப்பட்டுள்ளன. சீதனவெளி கிராமத்தில் இவ் வீடுகள் அமைக்கப்பட்டுள்ளன.

பட்டித்திடல், கிளிவெட்டி, கட்டைபறிச்சான் ஆகிய நலன்புரி நிலையங்களில் உள்ள இடம்பெயர்ந்தவர்களுக்கு இவ் வீடுகள் அமைத்துக் கொடுக்கப்பட்டுள்ளன. 9.5 மில்லியன் ரூபாய்கள் செலவில் இவ்வீடுகள் அமைக்கப்பட்டுள்ளன இவ்வீடுகள்

சர்வதே இந்திய திரைப்பட கல்லூரி நிதி உதவியுடன் "பிடார் நிறுவனத்தினால் நடைமுறைப்படுத்தப்பட்டது. இராணுவத்தின் மேற்பார்வையில் இவ் வீடுகளின் நிர்மாணப் பணிகள் இடம்பெற்றன. கட்டுமாணப் பணிகளை இராணுவத்தினர் மேற்கொண்டனர். கடந்த வருடம் சித்திரை மாதம் இருபத்து ஐந்தாம் திகதி இங்கு 56 வீடுகள் பயனாளிகளுக்கு கையளிக்கப்பட்டன. இவையும் இராணுவத்தினரால் நிர்மாணிக்கப்பட்டிருந்தமை குறிப்பிடத்தக்கது.



சிரிய அரசு படைகளின் இரசாயனத் தாக்குதலை நிரூபித்தது பி.பி.சி

சிரியாவின் வடக்கு நகரான சராஹிப் நகருக்குத் தற்போது பயணம் செய்துள்ள பி.பி.சியின் நிருபருக்கு அப் பிரதேச மக்கள் அரசு படைகளால் மேற்கொள்ளப்பட்ட இரசாயனத் தாக்குதல் தொடர்பான விபரங்களை அளித்துள்ளனர்.

தமது பிரதேசத்தின் மீது பறந்த இரண்டு உலங்குவானூர்திகள் வாயுக்களுள்ள பொதிகளை வீசிச் சென்றதாக அப்பிரதேச மக்கள் தெரிவித்துள்ளனர்.

"அப் பொதிகள் வீழ்ந்ததைத் தொடர்ந்து சகிக்க முடியாத நாற்றம் எழுந்தது. அதனைச் சுவாசிக்க முடியாது நாம் இடப்பட்டோம். அதைத் தொடர்ந்து சிலர் சத்தி எடுக்கத் தொடங்கினர் நாம் அவர்கள் அனைவரையும் உள்ளூர் வைத்தியசாலையில் அனுமதித்தோம்" என மக்கள் தெரிவித்துள்ளனர்.

சுமார் எட்டு நோயாளிகளை சுவாசிக்க இடர்ப்பட்டவர்களாக தமது வைத்தியசாலையில் அனுமதிக்கப்பட்டதை உறுதிசெய்துள்ள உள்ளூர்

வைத்தியர்கள் அவர்களில் ஒருவர் பின்னர் அதே காரணத்தால் மரணித்து விட்டதாகவும் தெரிவித்துள்ளனர்.

இரசாயனத் தாக்குதல்கள் எவற்றையும் தாம் செய்யவில்லை என சிரியாவின் அரசு அறவே மறுத்துள்ள அதே வேளை இரசாயனத் தாக்குதல் மக்கள் மீது நடத்தப்படுமானால் அந் நாட்டிற்குள் புகுவதற்கு அமெரிக்கா-விற்கு அக்காரணம் மட்டுமே போதும் என்று அமெரிக்க சனாதிபதி தெரிவித்துள்ளார்.

எனினும் தற்போதுவரை அவ்வாறான தாக்குதல்கள் நடத்தப்பட்டமைக்கான ருசுக்கள் எவையும் அமெரிக்காவிற்குக் கிடைக்கவில்லை என்றும் அமெரிக்கா தெரிவித்துள்ளது.

பல சலன மற்றும் ஒலி, ஒளிப்படங்கள் பி.பி.சி செய்திச் சேவைக்குக் கிடைத்திருப்பினும் அவற்றை சுதந்திரமான சான்றாகக் கருதுமுடியாதுள்ளதாக அச் சேவை தெரிவித்துள்ளது.

ஆயிரக்கணக்கான சீனர்கள் தெருவில்

சீனாவின் குன்மின் நகரத்தில் உருவாக்கப்படவுள்ள புதிய எண்ணைச் சுத்திகரிப்பு ஆலைக்கு எதிராக ஆயிரக்கணக்கான சீனர்கள் தெருவில் இறங்கி போராட்டத்தை முன்னெடுத்துள்ளனர். சுற்றுப்புறச் சூழலுக்கு கேடு விளைவிக்குமென இவர்கள் தமது போராட்டத்தில் தெரிவித்துள்ளனர். நடப்பு ஆண்டுகளில் சீனர்கள் சுற்றுப்புறச் சூழல்கள் மீது மிகுந்த அக்கறை உடையவர்களாகவும், அதற்காக

போராடுவதற்கு தயாராக உள்ளமையும் குறிப்பிடத்தக்கது. வருடாந்தம் பத்து மில்லியன் தொன்கள் மசுகு எண்ணையை சுத்திகரிக்கும் ஆலையை சீனாவின் அரசு கம்பனிகளில் ஒன்றான "பெற்றோ சீனா" கம்பனி இந் நகரத்தில் உருவாக்க முயற்சித்து வருகிறது. அரசின் சுற்றுப்படி இவ் ஆலையால் ஏற்படப்போகும் சூழல் மாசடைவினை தடுப்பதற்கான வழிவகைகள் மேற்கொள்ளப்பட்டு வருகின்றன என்பது தெரியவருகின்றது.

கழிவுகளை பயனுள்ளதாக மாற்றுவதற்கான நடவடிக்கை

கிண்ணியா நகர சபை எல்லைக்குள் சேகரிக்கப்படும் கழிவுகளை பயனுள்ளதாக மாற்றுவதற்கான நடவடிக்கை சம்பந்தமான கலந்துரையாடல் கடந்த செவ்வாய்க்கிழமை கிண்ணியாவில் இடம்பெற்றது.

நகர பிதா டாக்டர் எம்.எம். ஹில்மி தலைமையில் இடம்பெற்ற இந்த கூட்டத்தில் சேகரிக்கப்படும் கழிவுகள் பைசல் நகர் சின்னத் தோட்டத்தில் கொட்டப்பட்டு நிலையில் அவற்றை இனிவரும் காலங்களில் பயனுள்ள முறையில் பயன்படுத்த திட்டமிட்டுள்ளதாகவும் இல்லையெனில் அக்கழிவுகளால் இயற்கைச் சூழலுக்கு அச்சுறுத்தலாக அமையலாமெனவும் தெரிவிக்கப்பட்டதுடன் கழிவுகள் தரம் பிரிக்கப்பட்டு மீள்சுழற்சிக்கு உட்படுத்தி உற்பத்திப் பொருளாக மாற்றவும் அவ்வாறு முடியாதவைகளை புதைக்கவும் தீர்மானிக்கப்பட்டுள்ளது.

படை வீரர்களை கௌரவிக்கும் நிகழ்வு திருகோணமலை பழைய கச்சேரி வளாகத்தில்

திருகோணமலை மாவட்ட செயலகம் ஏற்பாடு செய்த படை வீரர்களை கௌரவிக்கும் நிகழ்வு புதன்கிழமை திருகோணமலை பழைய கச்சேரி வளாகத்தில் நடைபெற்றது.

மாவட்ட செயலாளர் மேஜர் ஜெனரல் ரஞ்சித் சில்வா தலைமையில் நடைபெற்ற இந்நிகழ்வில் கிழக்கு மாகாண ஆளுநர் ரியர் அட்மிரல் மொஹான் விஜயவிக்ரமசிங்க பிரதம அதிதியாகவும் கிழக்கு மாகாண முதல் அமைச்சர் நஜீப் அப்துல் மஜீத் சிறப்பு அதிதியாகவும் கலந்துகொண்டார்கள்.

விடுதலை புலிகளுடனான யுத்தத்தில் இறந்த முப்படை வீரர்களின் பெற்றோர்களும், யுத்தத்தின்போது ஊனமுற்ற முப்படை படைவீரர்களும் இதன்போது கௌரவிக்கப்பட்டார்கள்.

சேவா லங்கா ஏற்பாட்டில் கிளைகளுக்கான கல்விச்சுற்றுலா

திருகோணமலை சேவாலங்கா மன்றமானது ஜைகா ஆகிய அரசு சார் பற்ற நிறுவனங்களின் நிதியுதவியுடன் யுத்தத்தினால் பாதிக்கப்பட்ட மற்றும் இடம் பெயர்ந்த இளைஞர் யுவதிகளுக்கு கட்டிட நிர்மான வினைஞர் மற்றும் மரவேலை வினைஞர் பயிற்சி நெறிகளை நடாத்தி வருகின்றது.

இப்பயிற்சி நெறிகளின் மெருகூட்டல் மற்றும் வெளிக்கள பயிற்சிகளின் அறிவூட்டல் என்பன பெற்றுக் கொள்ளப்படுவதற்காக சேவாலங்காமன்றத்தினால் கடந்த 11.12.13 ம் திகதிகளில் தொழிநுட்பக்கல்விச்-சுற்றுலா ஒன்று பயிலுனர்களுக்காக ஏற்பாடு செய்யப்பட்டு மேற்கொண்டிருந்தனர்.

இத் தொழிநுட்பக்கல்விச்-சுற்றுலாவின் போது மூன்றாம் நிலைக்கல்வி ஆணைக்குழு (TVEC) இனது பல்வேறுபட்ட செயற்பாடுகளை நேரில் சென்று பார்வையிடவும்.

அதன் தொழிற்பாடு சம்பந்தமான தெளிவினைப் பெறவும் வழியமைத்துக் கொடுக்கப்பட்டதுடன் தொழிநுட்ப பல்கலைக் கழகம் (UNIVOTEC) தொழிநுட்ப கல்லூரிகள் தொழில் பயிற்சி நிலையங்கள் பாரிய நிர்மான வேலைத் தளங்கள் ஆகியன பார்வையிடப்பட்டதுடன் நிர்மானத்துறை சம்பந்தமான மேலதிக தெளிவும் பெற்றுக்கொடுக்கப்பட்டது.

பிரித்தானியா

இலங்கைக்கு எச்சரிக்கை

இலங்கை மனித உரிமை நிலைமைகள் குறித்து பிரித்தானிய பதில் பிரதமர் வருத்தம் வெளியிட்டுள்ளார். பிரித்தானிய பாராளுமன்ற உறுப்பினர் சிமோன் ஹக்ஸ் பாராளுமன்றில் எழுப்பிய கேள்விக்கு பதிலளித்த போது அவர் இதனைக் குறிப்பிட்டுள்ளார். மனித உரிமை விவகாரம் தொடர்பில் சர்ச்சைகள் நிலவி வரும் தருணத்தில் இலங்கையில் நடைபெறவுள்ள பொதுநலவாய நாடுகள் தலைவர்கள் மாநாட்டில் பிரதமர் டேவிட் கமரூன் பங்கேற்பது சர்ச்சைக்குரியது என்பதனை ஒப்புக் கொள்வதாகத் தெரிவித்துள்ளார். இலங்கை அரசாங்கம் சர்வதேச சமூகத்தின் கோரிக்கைகளை தொடர்ந்தும் உதாசீனம் செய்தால் மோசமான விளைவுகளை எதிர்நோக்க நேரிடக் கூடுமென பிரதிபி பிரதமர் தெரிவித்துள்ளார். பொதுநலவாய நாடுகள் கொள்கைகள் கோட்பாடுகள் பற்றி பேசுவது மட்டும் போதுமானதல்ல அவை அமுல்படுத்தப்படுகின்றனவா என்பது கண்காணிக்கப்பட வேண்டுமென குறிப்பிட்டுள்ளார்.

சிறிசபாவுரத்தினத்தின் 27வது நினைவு தினம்

டெலோ அமைப்பின் தலைவர் சிறிசபாவுரத்தினம் அவர்கள் கொல்லப்பட்ட 27வது வருட நினைவேந்தல் நிகழ்வு அவ் அமைப்பின் அலுவலகத்தில் சிறப்பாக நினைவு கூறப்பட்டது. திருமலை மாவட்ட டெலோ அமைப்பின் தலைவர் திரு. கு. இரவீந்திரராசாவின் தலைமையில் திருமலை நகர சபை உறுப்பினரும் மாவட்ட டெலோ செயலாளருமான திரு நந்தன் மாஸ்டர் அவர்களின் செயற்படுத்தலின் கீழ் நிகழ்ந்த இந் நினைவேந்தலில் மலரஞ்சலியை அமைப்பின் மாவட்டத் தலைவர் செலுத்தினார்.

திருமலை மாவட்டத்தில் டெலோ அமைப்பினர் தமக்குக் கிடைக்கும் சொற்ப நிதியினைக் கொண்டு கஸ்தூரிநகர் கிராமத்தில் சிறார்களுக்கான முன்பள்ளியொன்றை நடாத்தி



நகரசபை உறுப்பினர் நந்தன் மாஸ்டர்



தலைவர் கு. இரவீந்திரராசா

சுமார் 15 வருடங்களுக்கு முன்னர் சுட்டு வீழ்த்தப்பட்டதாகக் கூறப்படும் லயன்ஸர் நிறுவனத்திற்குச் சொந்தமான அன்ரனோவ் ரக விமானமொன்றின் பாகங்களை மீட்கும் முயற்சியில் இறங்கியுள்ள இலங்கை அரசு கடந்த வாரம் கண்டெடுத்த விமானப் பாகங்களுள் உக்கிய உடைகள், எலும்புக்கூடுகள் ஆகியவற்றுடன் சில அடையாள அட்டைகளையும் கண்டெடுத்துள்ளது.

அவ்வடையாள அட்டைகளில் அவ்விமானத்திற் பயணித்தவர்களது போக எஞ்சிய ஒரு அடையாள அட்டை விமானத்திற் பயணிக்காத பெண் ஓரவருக்குச் சொந்தமானது எனத் தெரியவந்துள்ளது.



அமெரிக்க அருட்பார்வையைப் பெற பரிசிடப்படும் இலங்கை

அமெரிக்க வர்த்தகர் சங்கத்தின் கூட்டமொன்றில் கடந்தவாரம் கலந்து கொண்ட வெளிவிவகாரத் துறை அமைச்சர் “இலங்கையைப் பலிகடா வாக்கிச் சில நாடுகள் அமெரிக்காவின் அருட்பார்வையைப்” பெற முயற்சிக்கின்றன எனத் தெரிவித்துள்ளார்.

அதன் வெளிப்பாடாகவே ஜெனீவாவில் மனிதவரிமைப் பேரவையில் இலங்கை தொடர்பாகக் கொண்டுவரப்பட்ட பிரேரணையின் போது சில நாடுகள் அமெரிக்கச் சார்புடன் வாக்களித்துள்ளன என அவர்

தெரிவித்துள்ளார். அமெரிக்காவிற்கு எதிராகத் தாம் செல்லக் கூடாது என்ற ஒரே எண்ணத்திலேயே இந் நாடுகள் பிரேரணைக்கு அதரவாக வாக்களித்தனவே தவிர இலங்கையின் மீது எவ்விதக் கரிசனையையும் அவை கொண்டிருக்கவில்லை என்றும் அவர் தொடர்ந்தார். அந் நாடுகள் அமெரிக்கா-விடமிருந்து பெருமளவு உதவிகளைப் பெற்றுக்கொண்டிருப்பதுடன் மேலும் பல உதவிகளை எதிர்பார்த்தும் இருப்பதால் அந் நாடுகளுக்கு வேறுவழியில்லை என்றும் தெரிவித்தார்.

வெளித்தொரியவரும்

கடற்றொழிலாளர்களின் பிரச்சினைகள்

கடற்றொழிலாளர்கள் தமது பிரச்சினைகளை முன்வைப்பதற்கு தொலைபேசி இலக்கமொன்றை அறிமுகப்படுத்த நாரா நிறுவனம் நடவடிக்கை எடுத்துள்ளது.

இதற்கமைய 07 10 10 10 10 என்ற தொலைபேசி இலக்கம் அறிமுகப்படுத்தப்பட்டுள்ளது. இந்த தொலைபேசி இலக்கத்திற்கு தொடர்பு கொண்டு கடற்றொழிலாளர்கள் தமது பிரச்சினைகளை தெரிவிக்க முடியும் என நாரா நிறுவனத்தின் தலைவர் சபூர சமரசந்தர தெரிவித்தார்.

அத்துடன் இதன்மூலம் கடற்றொழில் துறைசார் தகவல்-

களையும் பெற்றுக்கொள்ள முடியும் என தெரிவிக்கப்படுகின்றது.

கடற்றொழில் துறையில் முதலீடு செய்வதற்கான வாய்ப்புக்கள் எதிர்காலத்தில் இந்த துறையின் ஊடாக முன்னெடுக்கப்படவுள்ள செயற்றிட்டங்கள் குறித்தும் இதனுடாக அறிந்துகொள்ள முடியும் என அவர் கூறினார்.

அத்துடன் இந்த வசதியை பயன்படுத்துவது தொடர்பான ஆலோசனைகளையும் இதனுடாக பெற்றுக்கொள்ள முடியுமென நாரா நிறுவனத்தின் தலைவர் மேலும் குறிப்பிட்டார்.

வருகின்றமை குறிப்பிடத்தக்கது. மேலும் வறிய சிறார்களுக்கான கற்றல் உபகரணங்களை அவர்கள் காந்திநகர், நாகராசா வளவு மற்றும் வீரநகர் ஆகிய கிராமத்திலுள்ளவர்களுக்கு இந்த ஆண்டும் வழங்கியிருப்பதும் குறிப்பிடத்தக்கது.



“Be Prepared”

லயன்ஸர் விமானப் பாகங்களுடன் உயிருடன் வாழும் பெண்ணின் அடையாள அட்டை

யாழ்ப்பாணம் சிறுப்பிட்டியில் வசித்துவரும் இப் பெண்ணின் அடையாள அட்டை எவ்வாறு சுட்டுவீழ்த்தப்பட்டதாகக் கருதப்படும் விமானத்திற்குப் போய்ச் சேர்ந்துள்ளது என்பதனை புலனாய்வுப்பிரிவின் விசாரித்துவருகின்றனர்.

அப் பெண்ணின் உறவினர்கள் தகவல் அளிக்கும் போது சிறுப்பிட்டி வடக்கு நீர்வேலியைச் சேர்ந்த இப் பெண்மணி 1995ம் ஆண்டு திருமணம் முடித்துள்ளார். அதனைத் தொடர்ந்து தனது பெயரை அடையாள அட்டையில் மாற்றிக் கொள்வதற்காக

விண்ணப்பித்துள்ளார். அதனைத் தொடர்ந்து யாழ்ப்பாண இடம்பெயர்-விற்குள் அகப்பட்டுக்கொண்ட இவர் தனது குடும்பத்துடன் வன்னிக்கு இடம் பெயர்ந்து வாழ்ந்து வந்தபோது அவரது புதிய அடையாள அட்டை சிறுப்பிட்டியிலுள்ள அவரது வீட்டிற்கு வந்து கிடைத்துள்ளது. அதனைப் பெற்றுக்கொண்ட அவரது உறவினர்கள் அதனை யாழ்ப்பாணத்திலிருந்து வன்னிக்கு வருகை தரவிருந்த ஒருவரிடம் கையளித்துள்ளனர்.

அக்காலப்பகுதியில் யாழ்ப்பாணமிருந்து வன்னிக்குச்

சட்டவிரோதமாக 3

அவுஸ்திரேலியாவுக்கு

செல்ல முற்பட்டோர் கைது

அவுஸ்திரேலியாவுக்கு சட்டவிரோதமாக செல்ல முற்பட்ட 32 பேர் சிலாபம் முன்னேஸ் வரம் ஹோட்டல் ஒன்றில் தங்கியிருந்தபோது சிலாபம் பொலிஸாரினால் கைதுசெய்யப்பட்டுள்ளனர். இதில் 7 பெண்களும், 23 ஆண்களும் உள்ளடங்குவதுடன் யாழ்ப்பாணம் மற்றும் குருநகர் பிரதேசங்களை சேர்ந்தவர்கள் ஆவார்கள்.

உவர்மலை விவேகானந்தாச் சாரணர்களின் முயற்சியில் பேருந்துத் தரிப்பிடம்

திருகோணமலை உவர்மலை விவேகானந்தாச் கல்லூரியின் ஏழாவது திருமலை சாரணர் குழுவைச் சேர்ந்த சாரணன் சிவகுமாரன் இந்துஜனின் சனாதிபதி விருது செயற்திட்டமான பேருந்துத் தரிப்பிடம் கிழக்கு மாகாண கல்வி அமைச்சுக்கு முன்பாக 16-05-2013 வியாழக்கிழமையன்று உவர்மலை விவேகானந்தாச் கல்லூரியின் முன்னாள் அதிபர் திரு. சி. நவரத்தினம் அவர்களால் உத்தியோகபூர்வமாக திறந்து வைக்கப்பட்டது.

கல்லூரியின் தற்போதைய அதிபர் சீ. மதியழகன் தலைமையில் இடம்பெற்ற இந் நிகழ்வில் திருமலை ரொட்டரி கழக உறுப்பினர்கள், சாரணத் தலைவர்கள், சாரணர்கள், ஆசிரியர்கள், பெற்றோர்கள் மற்றும் உவர்மலை விவேகானந்தாச் கல்லூரியின் பழைய மாணவர்கள் உள்ளிட்டோர் கலந்து கொண்டிருந்தனர்.

குறித்த செயற்திட்டமானது உதவி மாவட்ட ஆணையாளர் (பயிற்சி) திரு. பூ. உதயகுமார் மற்றும் குழுச் சாரணத் தலைவர் திரு. சி. விவேகானந்தன் ஆகியோரின் வழிகாட்டலில் மேற்கொள்ளப்பட்டிருந்தமை குறிப்பிடத்தக்கது.

செல்வதாயின் கொழும்பிற்குக் கப்பல் மூலமாகவோ அல்லது விமானம் மூலமாகவோ சென்று பின்னர் தான் வவுனியா ஊடாக வன்னிக்குச் செல்ல வேண்டும்.

அடையாள அட்டையைப் பெற்றுக் கொண்டவர் விபத்தடைந்த அன்ரனோவ் விமானத்தில் பயணம் செய்துள்ளார். அதன்போது அவ் விமானம் வீழ்ந்து உரியவர் இறந்துள்ளார். அவரிடமிருந்த அடையாள அட்டையாலேயே இப் பெண்ணிற்கு தற்போது இடர் வந்துள்ளதாக அவர்கள் தெரிவித்துள்ளனர்.

தம்பன் கோட்டைப்பயணம் பின்னிரவுப்பொழுதில் புறப்பட்டது. பிரயாணம் செய்யும் வழி காட்டுப் பாதையாகவும், இராக்காலமாகவும் இருந்ததால், தளபதிக்கு முன்பும் பின்பும் வீரர்கள் பாதுகாப்பாக வர அணிவகுத்தனர்.

வழமைபோல் உதயகுமரன் அதைவிரும்பவில்லை. தன்னைத் தொடர்ந்து சகலரையும் வருமாறு பணித்துவிட்டு தன் வெண்புரவியில் அமர்ந்து அந்தக் காட்டு வழியால் முன்னால் குதிரை மீது போய்க் கொண்டிருந்தான்.

அவன் பணித்ததுபோல குதிரைப் படைவீரர்கள் வந்து கொண்டிருந்தனர். அந்த 18 முழப்பாதையில் வெண்ணிலவு எறித்து ஒரு வெள்ளிப் பாதையாகவே மாறிவிட்டது. ஆயினும் வண்டில் வழிக்கு அண்மித்து கிளைபரப்பி நின்ற பெரு விருட்சங்களின் அடிகளில் இருள் சூழ்ந்து நின்றது. மணல் வழிகளில் குதிரைகள் நடந்துவருவதால் பெரிதாக அரவம் எழவில்லை.

எனினும், குதிரையில் ஆட்கள் வருவதையறிந்த ஆட்காட்டிப் பறவைகள் அடிக்கடி கத்திக் கொண்டு பறந்து சென்றன. பின்னிரவின் ஆரம்பம் அது... கரடிகளின் உறுமல்கள்... காட்டு யானைகளின் பிளிறல்கள்... ஒரு விசித்திரமான பின்னணியைக் கொடுத்துக் கொண்டிருந்தன.

சமயங்களில் புலிகளின் கர்ச்சனைகள் அச்சத்தைக் கொடுத்தன. அதைக்கேட்டு குதிரைகளும் தயங்கின. ஆந்தையின் அலறலோடு கலந்து ஒலித்த நரிகளின் ஊளை ஒலி... மனதுக்குக் கிலி கொடுத்தது. அந்தச் சத்தம் இளஞ்செழியனுக்கு நல்லதாகப் படவில்லை. ஏக்கத்தோடு ஒலிப்பது போல் இருந்தது. தொடங்கிவிட்ட

பயணத்தை நிறுத்தவும் தளபதி விரும்பமாட்டார். இளஞ்செழியனுக்கு சகுனங்களில் கொஞ்சம் நம்பிக்கையுண்டு.

இதைப் போய் தளபதியிடம் கூறினால்... நரிகளின் சுபாவமே அது... நமக்கும் அதற்கும் என்ன சம்பந்தம். என்று ஒதுக்கித்தள்ளிவிடுவான். மூன்றாம் ஜாமம் நெருங்கிக் கொண்டிருந்தது. உதயகுமரனின் மனம் பேதலித்துப் போய் இருந்தது...

தம்பலகாமம் த. வேலாயுதம்

தும்பன்

பாகம் - 16

தனது கவனத்தையும், அவன் உசாரையும் இழந்து வெகு நேரமாயிற்று... இடையே ஒருமுறை அவர்களைத் திரும்பிப் பார்த்தான்... அவர்கள் தூக்கக் கலக்கத்தில் சற்றுப் பிந்தங்கியே வந்து கொண்டிருந்தனர்.

அவன் பார்வையைத் திருப்பிக் கொண்டாலும் குறிப்பான ஒன்றிலும் அது குவிந்திருந்ததாகக் காணோம். வெறுமையாக அவன் முன்னால் பார்த்தபடி சென்று கொண்டிருந்தான். உண்மையில் அவனுக்காக அவன் புரவிதான் நடந்து கொண்டிருந்தது. சிந்தனையோ ரங்கநாயகியிலும், தாயிலும், அரசரிலுமாக மாறிமாறி அலைபாய்ந்து கொண்டிருந்தது.

அவர்களுக்கு எதிரேயுள்ள ஒரு காட்டுப் பூமிக்கடியில் ஒரு மலைத்தொடர் உருவாகி, நேர்க்கோடு இழுத்தது போல் பூமிக்குமேல் ஒரு முழம் வரை உயர்ந்தும், சில இடங்களில் பதிந்தும் இருந்தது. இந்த

மலைச்சரிவை கல் நெருக்கம் என்றழைத்து வந்தனர். அந்தக் கல் நெருக்கத்தில் ஒரு பாலைமரம் நன்கு கிளைபரப்பி வெட்டப்படாமல் பெரும் மலைபோல் வளர்ந்திருந்தது. அந்தப் பால் நிலவு வேளையிலும் அந்த மரத்தைச் சுற்றிலும் காரிருள் அப்பிக் கிடந்தது. அதன் இருளில் எவர் நின்றாலும் கண்டு கொள்ள முடியாதபடி இருந்தது.

அந்த மரத்தின் கீழ் நின்று, அதன் தாழ்வான கிளையொன்றில் துதிக்கையைப் போட்டபடி கொழுப்பான

கோட்டை

வரலாற்று நாவல்

தனியன் - காட்டுயானை ஒன்று தூங்கிக் கொண்டிருந்தது. உதயகுமரன் அவ்விடத்தை அண்மித்தபோது, ஆள்காட்டிப் பறவை ஒன்று உச்சல்தாயியில் கத்திக் கொண்டு பறந்தது. அதன் ஓசையில் விழித்துவிட்ட தனியன், நிலவு வெளிச்சத்தில் குதிரைமீது அமர்ந்து வரும் உதயகுமரனைக் கண்டது. மெல்ல மரத்தைச் சுற்றி ஒரு அடி முன்வைத்தது.

சரியாகக் குதிரை மரத்தண்டை வந்ததும் வேகமாக முன்நகர்ந்த யானையைக் கண்டு குதிரை களைப்பதற்குள் பாய்ந்து துதிக்கையை நீட்டி உதயகுமரனை அப்படியே உயரத் தூக்கியது. யானையின் துதிக்கையைத் தன் முகத்திற்கெதிரே கண்டபோதுதான் உதயகுமரன் விழிப்படைந்தான். இயல்பாகவே அவனது கை குறுக்காக ஓடி வாளுக்காக நீண்டபோது காலம் கடந்து விட்டது. ஒரு பிளிறலுடன் அவனை அப்படியே அலக்காகத் தூக்கி

சென்ற வாரம்...

இரவு உணவான பிறகு ஒரு நாழிகையானதும் புறப்படலாம் என்று சொல்லி அனுப்பிவிட்டான்.

அவ்விடத்திலேயே நிலத்தில் அறைந்ததுடன் தன் முன்னங்காலால் அவன் வயிற்றிலும் மிதித்துவிட்டு காட்டின் மறு பக்கம் ஓடி மறைந்தது.

யானையின் பயங்கர பிளிறலைக் கேட்ட வீரர்கள் நித்திரைக் கலக்கத்திலேயே குதிரைகளைத் திருப்பி சிறிது தூரம் ஓடிச் சென்று காட்டுக்குள் மறைந்து கொண்டனர்.

சில மணித்துளிகள் வரையாரும் சத்தம் எழுப்பவில்லை. அரவம் அடங்கி அமைதி நிலவியது. தமது குதிரைகளைக் கடிவாளத்தில் பிடித்தபடி வாளை உருவிக் கொண்டு முன்னேறினர்.

அப்போதுதான் தளபதியின் வெண்குதிரை தனியே, தனது முன்காலால் தரையைத் தட்டி தலையை மேலும் கீழும் அசைத்தபடி நிற்பதைக் கண்டு கிலேசம் கொண்டனர். குதிரையின் அருகில் ஒருவர் கிடப்பது தெரிந்தது. கடவுளே என்று ஓலமிட்டுக் கொண்டு ஓடிவந்து பார்த்தனர்.

தளபதிதான்... தலையால் இரத்தம் வடிந்து கொண்டிருந்தது. வயிற்றுப் பகுதி இடுப்புப் பட்டியுடன் சேர்ந்து நசுங்கிக் கிடந்தது.

பிரபோ என்று அலறிய இளஞ்செழியன் குனிந்து சுவாசம் வருகிறதா என்று பார்த்தான்.

பிரபு! போய்விட்டீர்களா பிரபு?, என்று அவன் ஓலமிட்டபோது உண்மையைப் புரிந்துகொண்ட வீரர்கள் வாய்விட்டு அலறத் தொடங்கினார்கள். வெகுநேரம் ஆயிற்று அவர்கள் அழுகை நிற்க.

தொடரும்...



கிழக்கிலங்கைத் தமிழர்களின் வரலாறு ஒரு நோக்கு...

இவர்கள் இன்றைய இலங்கையின் பெரும்பான்மை இனங்களான சிங்களவர், தமிழர் ஆகிய இன மக்களிடம் இருந்து வேறுபட்டவர்கள். வன்னியலா எத்தோ மக்களின் வாழ்வியல் தனித்துவமானது, எனினும் இலங்கையின் பிற இன மக்களுடன் பின்னிபிணைந்தது. குறிப்பாக இலங்கை கிழக்கு கரையோர பகுதியில் வசிக்கும் இவ்வின மக்களின் சில குழுக்கள்தமிழ் போன்ற ஒரு மொழி பேசுகின்றார்கள். இவர்கள் பேசும் மொழி ஆரிய மொழிகள் அல்ல என்று கருத்து தெரிவிக்கும் வில்ஹெய்ம் கெய்கர், அதேவேளை ஆரிய மொழிகளின் சாயல் இவர்களது பேச்சில் இருக்கின்றன எனவும், அவை அண்மைக்காலங்களில் இவர்களது பேச்சில் கலந்தவைகள் என்றும் தெரிவித்துள்ளார்.

வரலாறு.. இவர்கள் தங்களை, இலங்கையில் வாழ்ந்த புதிய கற்காலச் சமுதாயத்தின் நேரடி வாரிசுகளாகக் கருதுகிறார்கள். நாட்டின் பழங்கால வரலாற்று நூல்களில் குறிப்பிடப்படும் இயக்கர், நாகர் என்னும் இரு இனங்களில் இவர்கள் இயக்கர் பழங்குடியினரின் மரபினர் என சில ஆய்வாளர்கள் கருத்து தெரிவிக்கின்றனர்.

இலங்கையின் பழம்பெரும்

தொகுப்பு நூலான மகாவம்சத்தை மேற்கோள் காட்டி பௌத்தப் பிக்குகளும், இலங்கையின் பௌத்த மகாவம்சக் கொள்கைகளை அப்படியே ஏற்றுக்கொள்பவர்களும், இலங்கையின் முதல் மன்னனாக மகாவம்சம் கூறும் விஜயன் இலங்கை வந்தடைந்தப் போது அவனை வரவேற்று பின்னர் விஜயனுடன் இணைந்து வாழ்ந்த குவேனி எனும் இயக்கர் குலப் பெண்ணுக்கும் இரண்டு குழந்தைகள் பிறந்தது பற்றியும் சொல்லப்படுகிறது. விஜயன் அரசமைத்து தனது பட்டத்து இளவரசியாக தென்னிந்தியாவில் பாண்டிய குலத்து பெண்ணை திருமணம் முடித்து பட்டத்து அரசியாக்கினான் என்றும், அதன் பின்னர் குவேனி இயக்கர் இனத்தவர்களாலேயே கொல்லப்பட்டான் என்றும், விஜயனுக்கும் குவேனிக்கும் பிறந்த ஒரு ஆண் குழந்தையும் பெண் குழந்தையும் தப்பியோடி காடுகளில் வாழத்தலைப்பட்டனர் என்றும், அவர்களின் வாரிசுகளே இன்றைய இலங்கை காடுகளில் வசிக்கும் வேடர்கள் என்றும் கூறிவருகின்றனர்.

இலங்கையில், சிறப்பாகத் தென்னிலங்கையில் பெரும்பாலும் வசித்துவந்த இவர்களுடைய வாழ்க்கை முறை, கி.மு. 5 ஆம் நூற்றாண்டளவில்

தொடங்கி நடைபெற்ற ஆரியர் குடியேற்றத்தினால் பெரிதும் பாதிக்கப்பட்டதாகக் கருதப்படுகிறது. இதனால் இவர்கள், ஒன்று இந்தியாவிலிருந்துவந்த குடியேற்ற வாசிகளுடன் இரண்டறக் கலந்து விட்டனர் அல்லது காடுகளின் உட்பகுதிகளுக்குள் சென்று தங்கள் வாழ்க்கையை அமைத்துக் கொண்டனர். இலங்கையின் வடமத்திய மற்றும் ஊவா மாகாணங்களில் இவர்கள் சிங்களப் பெரும்பான்மை இனத்தவருடனும், கிழக்கு மாகாணத்தில் தமிழருடனும் கலந்துவிட்டனர்.

ஆரம்ப காலங்களில் மட்டுமன்றி பின்னரும் தொடர்ந்து இன்றுவரை தங்கள் வாழ்க்கை முறையையும், அடையாளத்தையும் பேணிக் கொள்வதற்குப் பெரும் இடர்களை எதிர்கொண்டு வருகிறார்கள். முக்கியமாக நாடு விடுதலை



பெற்றபின்னர், அரசாங்கம் முன்னெடுத்த நீர்ப்பாசன மற்றும் குடியேற்றத் திட்டங்கள் இவர்களுடைய வாழ்நிலங்களில் பெரும் பகுதியை விழுங்கிவிட்டன. 20 ஆம் நூற்றாண்டின் நாற்பதுகளின் இறுதியில் நிறைவேற்றப்பட்ட கல்லோயா அபிவிருத்தித் திட்டம் இவர்களுடைய வேட்டைக்கும் உரிய இலத்தாக்கியது. அண்மையில்,

1978க்குப் பின்னர் நிறைவேற்றப்பட்டமகாவலி அபிவிருத்தித் திட்டத்தின் கீழ் எஞ்சியிருந்த பகுதிகளும் பறிபோயின. இத் திட்டத்தின்கீழ் இவர்கள் பல்லாயிரம் ஆண்டுகளுக்கு மேலாகப் பரம்பரை பரம்பரையாக வாழ்ந்துவந்த பல்லாயிரம் ஹெக்டேயர் பரப்பளவு கொண்ட காடுகளில் பெரும்பகுதி நீர்தாங்கு பகுதிக்குள் வந்துவிட்டன அல்லது புதிய குடியேற்றத்திட்டங்களுக்காக ஒதுக்கப் பட்டுவிட்டன. இதில் எஞ்சிய பகுதியான சுமார் 50 ஆயிரம் ஹெக்டேயர் பரப்பளவுள்ள, வன்னியலா எத்தோக்களின் பாரம்பரியக் காட்டுப்பகுதி மாதாறு ஓயா தேசியப் பூங்கா என்ற பெயரில் தேசியப் பூங்காவாகப்பிரகடனம் செய்யப்பட்டு அங்கு வாழ்ந்த வன்னியலா எத்தோக்கள் வெளியேற்றப்பட்டனர். அவர்களுடைய வாழ்க்கை நிலையை மேம்படுத்துவது என்ற போர்வையில், அவர்களுடைய எதிர்ப்புகளுக்கும் மத்தியில் அவர்களுக்கு விவசாய நிலங்கள் ஒதுக்கப்பட்டுக் குடியேற்றத்திட்டங்களில் இடங்கள் வழங்கப்பட்டன. இதைக் குறித்து ஒரு வன்னியலா எத்தோ முதியவர் பேசியபோது, "எங்களுடைய வேட்டைக் கருவிகளைப் பறித்துக் கொண்டு எங்களுக்கு மண்வெட்டிகளைத் தந்திருக்கிறார்கள், எங்கள் புதை குழிகளை நாங்களே வெட்டிக் கொள்ள" என்று குறிப்பிட்டாராம்.

செந்தாரன் (இன்னும் நடுவோம்)

சிறுவர் உரிமைகளைப்

பாதுகாப்போம்

குற்றங்கள் நிகழும் வாயுதில்

அழையுங்கள் தொலைபேசி எண்

1929



மலைமூரக

உலக வலம்

கைதுசெய்யப்படும் குற்றவாளிகளின் விபரத்தை வெளியிடாதிருக்க காவல்துறைக்கு அனுமதி

ஐக்கியராச்சியத்தின் உட்துறை அமைச்சரால் முன்மொழியப்பட்டுள்ள குற்றவாளிகளின் தகவல்களை காவல்துறை வெளியிடாதிருப்பதற்கான முன்மொழிவிற்கு அந்நாட்டின் பிரதமர் கெமரூன் தனது ஆதரவை தெரிவித்துள்ளார்.

இம் முன்மொழிவானது கைது செய்யப்படும் குற்றவாளிச் சந்தேக நபர்களின் விபரங்களை உடனடியாக வெளியிடாமல் எப்போது அவர்களுக்கு எதிராக ஆதாரங்களுடன் குற்றப்-

பத்திரிகை தாக்கல் செய்யப் படுகின்றதோ அப்போதே அவர்களின் பெயர் விபரங்களை வெளியிடக் காவல்துறைக்கு அனுமதியளிக்கின்ற சட்டமாகும்.

எனினும் சிலர் இவ்விடயத்திற்கு எதிர்ப்புத் தெரிவித்துள்ளனர். கைது செய்யப்படுபவர்கள் தொடர்பான விபரங்கள் தெரிவிக்கப்படாவிடத்து மனித உரிமை மீறல்கள் நடைபெறலாம் என அவர்கள் தமது யூகங்களை வெளியிட்டுள்ளனர்.

மொடல் அழகியொருவர் முழுநிரவானப் பயணம்

ஜெர்மனியின் மொடல் அழகியொருவர் தனது காலைப் பணயத்தை முழு நிரவானமாய்ப் பயணித்து பரபரப்பை ஏற்படுத்தியுள்ளார். ஜெர்மானியக் கலைஞர் ஒருவரின் கலைமுயற்சித் திட்ட-மொன்றிற்கு உதவுவதற்காகவே இந்த நிரவான உதவியை அம் மொடல் அழகி வழங்கியிருந்தார்.

ஏப்ரல் மாதம் 30ம் திகதி அலுவலகத்திற்குச் செல்லும் காலை வேளையில் ஆடைகள் எதனையும் அணியாமல் ஆனால் அணிய வேண்டிய ஆடைகளின் பெயர்களை மட்டும் உரிய இடங்களில் எழுதிக் கொண்டு ஜெர்மனியின் டுஸ்ஸெல்-டோர்ஃப் நகரத்தில் புகைவண்டித் தரிப்பிடத்திற்கு வருகை தந்திருந்த மொடல் அழகி அங்கிருந்து தான் போய்ச் சேரும் இடம் வரைக்கும்

ஆடைகளின் நிப் பயணம் செய்திருந்தார்.

ஆனாலும் அந் நிரவான அழகியை எவரும் பெரிதாக கவனிக்கவில்லை என அவர் குறைப்பட்டுக் கொண்டுள்ளார் என ஓர் இணையத்தளச் செய்தி தெரிவிக்கின்றது.



மார்பக அறுவைச் சிகிச்சையின் பின் படக்களத்திற்குத் திரும்பினார் அன்ஜலீனா ஜூலி

மார்பக அறுவைச் சிகிச்சைகளுக்காகக் கடந்த பல மாதங்களாக தனது படப்பிடிப்புக்களை தள்ளிவைத்திருந்த ஹாலிவுட் நளவுலகின் பிரபல்யக் கதாநாயகி அன்ஜலீனா ஜூலி வைத் தியசாலையிலிருந்து வீடு திரும்பிய நான்கே நாட்களில் படத்தளத்திற்குத் திரும்பியுள்ளார்.

மார்பகப் புற்றுநோயின் தாக்கத்திலிருந்து தப்பித்துக் கொள்வதற்காக அறுவைச் சிகிச்சைகளுக்கு உட்பட்டிருந்த அவருக்குக் கடந்த 16ம் திகதி ஏப்ரல் மாதம் இரண்டு சத்திர சிகிச்சைகள் மேற்கொள்ளப்பட்டிருந்தன.

அன்ஜலீனா பல தன்னார்வத் தொண்டு நிறுவனங்களுக்கு தனது வருமானத்திலிருந்து நிதியளித்துவரும் முன்னணி நட்சத்திரம் என்பது குறிப்பிடத்தக்கது.



அமெரிக்கத் தூதரிடம் கண்டனம் தெரிவித்தது இரஸ்யா

இரஸ்யாவில் அமைந்துள்ள அமெரிக்கத் தூதரகத்தில் பணியாற்றும் ரையான் போகிள் என்பவர் இரஸ்யர் ஒருவரை அமெரிக்க உளவாளியாக்க மேற் கொண்ட முயற்சிகள் வெளியானதைத் தொடர்ந்து இரஸ்யாவிலுள்ள அமெரிக்கத் தூதரிடம் தனது கண்டனத்தை இரஸ்யா வெளியிட்டுள்ளது.

அத்துடன் அந்த அமெரிக்கரையும் இரஸ்யா கைது

செய்துள்ளது. குறிப்பிட்ட அமெரிக்க உளவு பார்க்கும் விநோத ஆயுத-மொன்றை குறித்த இரஸ்யருக்குக் கையளிக்க முயன்ற வேளையில் கையும் களவுமாகக் கைது செய்யப்பட்டதாக தெரிவித்துள்ள இரஸ்ய அரசு இவ்வாற பலமுறைகள் அமெரிக்கா இரஸ்யர்களைத் தமது உளவாளிகளாக மாற்றும் முயற்சியில் இடைவிடாது ஈடுபட்டுவருவதாகத் தெரிவித்துள்ளது.

படையினரின் உடலுறுப்பை வெட்டித் தின்பவன் நானில்லை

சிரியப் படகைக்கு எதிராகப் போராடிவரும் போராளிகளில் ஒருவர் கொல்லப்பட்ட சிரிய இராணுவ வீரன் ஒருவரின் உடலைப் பிளந்து உள்அவயங்களைக் கடித்தித் தின்னும் காட்சிப் படமொன்று வெளியாகியிருந்தது.

இப் படத்தில் கொல்லப்பட்ட இராணுவ வீரனின் இதயத்தையும் ஈரலையும் வெட்டியெடுத்த தனது வாயில் வைத்துக்கடித்துத் துப்புவது

போல போராளியொருவர் ஈடுபட்டிருந்தமை காட்டப்பட்டிருப்பதாக மனிதவுரிமைக் குழுவொன்று குற்றஞ்சாட்டியிருந்தது.


அடையாளம் காணப்பட்ட இப்போராளி டைம் மகசீன் சஞ்சிகைக்கு அளித்த பேட்டியின் போது தான் அவ்வாறு உண்மையாகச் செய்யவில்லை என்று அவ்வாறு செய்வதாகப் பாவனை மட்டுமே காட்டியதாகவும் தெரிவித்துள்ளார்.

ஐந்தாம் ஆண்டுப் புலமைப் பரிசில்

பரிட்சைக்கான பயிற்சிகள் - 15

பிரதீபா

- பின்வருவனவற்றுள் இருபாற் பொதுப் பெயர் எது?
 1. மூதாட்டி
 2. அதிபர்
 3. மாணவன்
- விழா நடைபெறும் பொழுது மக்கள் பட்டாசுகளை வெடிக்கச் செய்தனர். இதிலுள்ள செயற்படு பொருள் எது?
 1. மக்கள்
 2. விழா
 3. பட்டாசு
- அதிகளவு நீரை விரும்பும் பயிர் எது?
 1. எள்
 2. மா
 3. நெல்
- கீழ் உள்ள பிராணிகளில் பூச்சி இனம் அல்லாதது.
 1. வெட்டுக்கிளி
 2. தேனீ
 3. சிலந்தி
- சவற்காரம் எந்நீரில் விரைவாகக் கரையும்?
 1. மழைநீரில்
 2. உவர்நீரில்
 3. ஆற்றுநீர்
- மஞ்சட் காய்ச்சலை ஏற்படுத்துவதில் பின்வருவனவற்றில் முக்கியமானது எது?
 1. அசுத்தமான உடை
 2. அசுத்தமான உணவு
 3. அசுத்தமான காற்று
- பலா இலையின் வடிவத்தை ஒத்த இலை யாது?
 1. கத்தாப்பு
 2. ரம்புட்டான்
 3. இருவேரி
- மாலை வேளையில் இலைகள் உறக்கத்தில் காணப்படும் தாவர இலை யாது?
 1. புளி
 2. ஈரப்பலா
 3. காசித்தும்பை
- ஆண்டிற்கு ஒரு தடவை இலைகளை உதிர்க்கும் மரம் யாது?
 1. ஆலமரம்
 2. நிழல்வாகை
 3. நெருப்புவாகை
- பல்வலியை குறைக்க பயன்படுத்தும் தைலம் எது?
 1. கறுவாய்த் தைலம்
 2. கரம்புத் தைலம்
 3. விக்ஸ் தைலம்
- நுளம்புகளை விரட்டுவதற்கு உடலில் பூசப்படும் பதார்த்தம் எது?
 1. புல்லெண்ணை
 2. நிழல்வாகை
 3. நெருப்புவாகை
- தொடுகை முன்னிலை அசைவைக் காட்டும் தாவரம் எது?
 1. கொடிக்கள்ளி
 2. தொட்டாச் சுருங்கி
 3. சவுக்கு
- தாமரை இலையில் நீர் ஓட்டாமைக்கான சரியான காரணம் எது?
 1. அவ்விலை நீரின் மேற்பரப்பை விட உயர்ந்து வளருதல்.
 2. அது நீரை உறிஞ்சக் கூடிய தன்மையைக் கொண்டிருப்பதால்
 3. அதன் மீது மெழுகுப்படை காணப்படுவதால்
- சவர்க்காரங்களில் சேர்க்கப்படும் மூலிகைத் தாவரக் கூட்டம் பின்வருவனவற்றில் எது?
 1. வேம்பு, நாகதாளி, மரமஞ்சள்
 2. வேம்பு, கற்றாளை, சந்தனம்
 3. வேம்பு, சந்தனம், சேம்பு



காட்டப்பட்டுள்ள உருவில் இலக்கம் 6ற்கு எதிரே இருக்கும் பக்கத்தில் உள்ள இலக்கம் யாது?

1. 1
2. 4
3. 3

பின்வரும் தகவலை வாசித்து விடையளிக்குக.

சிவப்பு முட்டை	- 1	சிவப்பு முட்டை	- 3
வெள்ளை முட்டை	- 1	வெள்ளை முட்டை	- 2
விலை	ரூ 30.50	விலை	ரூ 76.50

- சிவப்பு முட்டையொன்றின் விலை யாது?
 1. ரூ 13.50
 2. ரூ 14.50
 3. ரூ 15.50
- வெள்ளை முட்டையொன்றின் விலை யாது?
 1. ரூ 15
 2. ரூ 14.50
 3. ரூ 14.00
- குருவும், நிலுவும் நண்பர்கள். இவர்களில் குருவிடமுள்ள பணத்தொகை, நிலுவிடமுள்ள பணத்தொகையிலும் 3 மடங்கு அதிகமாகும். நிலுவுக்கு ரூபா 40 ஐ கொடுத்தவுடன் இருவரிடமும் உள்ள பணத்தொகை சமனாகும். இப்போது இருவரிடமும் உள்ள மொத்த பணத்தொகை எவ்வளவு?
 1. ரூபா 80
 2. ரூபா 120
 3. ரூபா 320
- ஒரு தெருவில் 21 மின் கம்பங்கள் நடப்பட்டுள்ளன. இரு மின்கம்பங்களுக்கு இடையிலான தூரம் 15 மீ எனில், முதல் மின்கம்பத்திற்கும் கடைசி கம்பத்திற்கும் இடையிலான தூரம் எவ்வளவு?
 1. 315 மீ
 2. 300 மீ
 3. 285 மீ
- பச்சை நிறப்பின்னணியில் யானையும், யானைப்பாகனும் உள்ள நாணயத் தாள் எது?
 1. ரூ 10
 2. ரூ 500
 3. ரூ 1000
- மூன்று தேங்காய்க் குவியல்களில் உள்ள தேங்காய்களின் எண்ணிக்கை முறையே 912, 608, 319 எனில், மூன்று குவியல்களிலும் உள்ள மொத்தத் தேங்காய்களின் எண்ணிக்கை யாது?
 1. 1839
 2. 2211
 3. 1911

பெயர்:
 முகவரி:
 பாடசாலை:

தரம் ஐந்து மாணவர்களுக்கான புலமைப் பரிசுற் போட்டி

மேலுள்ள கேள்விகளுக்கான சரியான விடைகளை குறித்து அனுப்பி வாராந்தம் பரிசில்களை வெல்லுங்கள்.

மேலுள்ள கேள்விப் பகுதியை நிரப்பி வெட்டி அதனை மலைமூரக, இல 159, கடல் முக வீதி திருக்கோணமலை என்ற முகவரிக்கு அனுப்பி வைப்புகள். வாராந்தம் பரிசுகளை வெல்லுங்கள்.

6 நான்கு ஆண்டுகள் கடந்த பின்னரும் ஈழத் தமிழரின் இனத்துவப் பிரச்சனைகளுக்குத் தீர்வுகள் எவையும் முன்வைக்கப்படாமலே இருப்பது உள்நாட்டைக் கடந்து வெளிநாடுகளின் மீதும் எம் மக்கள் கொண்டிருந்த நம்பிக்கைகளை அவமாகக் கிக் கொண்டிருக்கின்றன.

உள்நாட்டுப் பிரச்சனையாக இருந்த தமிழர் பிரச்சனையானது முள்ளிவாய்க்கால் அழிவுகளின் பின்னர் சர்வதேசத்தின் கண்களில் ஓர் சிராம்பாக குத்தியிருப்பதால் இலங்கைப் பிரச்சனைக்குத் தீர்வினை ஏற்படுத்த வேண்டும் என்ற எண்ணம் வெளிநாடுகளின் இடையே முகிழ்த்திருந்தது.

அதற்கான அடிப்படையாய் முள்ளிவாய்க்கால் கொலைகள் அமைந்திருந்தன. அங்கு மனித உரிமைகள் மீறப்பட்டு மனுக் குலத்திற்கு எதிரான குற்றங்கள் புரியப்பட்டதாகச் சர்வதேச அமைப்புக்கள் ஆதாரங்களுடன் செய்திகளைத் தேசங்கள் எங்கும் பரப்பியதைத் தொடர்ந்து சர்வதேசம் மனிதவரிமை மீறலை ஓர் அங்குசமாகக் கொண்டு சீன மதம் பிடித்துள்ள சிலோன் யானையை அடங்கும் செயற்பாட்டை இந்தியக் காற்சங்கிலியுடன் முன்னெடுத்தன.

ஈழத் தமிழர் வரலாற்றில் முள்ளிவாய்க்கால் என்பது ஓர் அழிக்க முடியாத அடையாளமே. இதற்கு முன்னர் நூற்றுக் கணக்கில் அப்பாவி மக்கள் கொல்லப்பட்டவையெல்லாம் வரலாற்றுப் பதிவுகளாக இருக்கின்றனவே யொழிய அவற்றை அடையாளங்களாக்க தமிழ் இனத்தால் முடியாது போய்விட்டது.

வரலாற்றுக்கும் அடையாளத்திற்கும் இருக்கும் மிகப் பெரிய இடைவெளி என்னவென்றால் எங்கு உண்மை அடையாளங்கள் இல்லையோ அங்கெல்லாம் வரலாற்றைத் திரிப்புடுத்த முடியும் என்பதேயாகும்.

அடையாளங்களிலிருந்தே உண்மை வரலாறுகள் கிளம்புகின்றன. வரலாற்றில் இருப்பவற்றையெல்லாம் நிரூபிக்க முடியாமற் போகலாம். ஆனால் அடையாளங்களை நிரூபிப்பதற்கு அப்படியொன்றும் பெரும் பிரயத்தனங்கள் தேவையில்லை. அடையாளங்கள் தாமாகவே தமது கதையை இயம்பும் பண்பைக் கொண்டுள்ளன.

அதற்கு மிகச் சிறந்த உதாரணம் மாத்தளைப் படுகுழிகள். அந்த அடையாளங்கள் வெளித் தெரியத் தொடங்கியபோது தாமாகவே உண்மைகள் வெளிக்கிளம்பத் தொடங்கி யிருப்பதைக் காணலாம்.

எனவே தான் முள்ளிவாய்க்கால் என்பது தமிழருக்கு நிகழ்ந் கொடுமைகளின் அழிக்க முடியாத அடையாளமாய் இருக்கின்றது.

அந்த அடையாளத்தைக் கொண்டு அங்கு நடந்தவற்றை வரைய முற்படும் போதுதான் உண்மைகள் தானாகவே வெளிக்கிளம்பும்.

முள்ளிவாய்க்கால் ஒரு ஆரம்பமல்ல. அதேபோல ஒரு முடிவுமல்ல. முள்ளிவாய்க்காலிலிருந்து ஒரு வரலாற்றை எழுதத் தமிழினம் முன்வர வேண்டும்.

இன்று நான்கு ஆண்டுகள் கடந்துள்ள நிலையில் தமிழர்களின் பிரச்சனைகளுக்குத் தீர்வினைக் காணும் முயற்சியில் அனைத்துத் தமிழ்த்தரப்பும் தமக்கான பாதைகளில் ஓரே இலக்கை நோக்கியா நகர்ந்து கொண்டு இருக்கின்றன? என ஆராய வேண்டிய தேவை எம் முன் இன்று எழுந்துள்ளது. முதலில் தமிழர்களுக்காக இயங்குகின்ற தரப்புக்களை வகைப்படுத்தி நோக்க

முள்ளிவாய்க்கால் களத்தில் புதைந்ததா பொது இலக்கு ?

மாயன்

முற்பட்டோமாயின் அவை ஐந்து வகையாகப் பிரிபடும் போலுள்ளது.

முறையே தமிழருக் காக இயங்கும் தமிழரின் பெரும்பான்மை ஆதரவுக் கட்சி அல்லது கூட்டமைப்பான தமிழத் தேசியக் கூட்டமைப்பு.

இரண்டாவது தமிழருக்காக தனியாக இயங்கும் ஆனால் அரசுசார்பான கட்சிகள், அவை முறையே வடக்கில் டக்ளஸ் தேவானந்தாவின் ஈ.பி.டி.பி யும் கிழக்கில் கருணா மற்றும் பிள்ளையானின் தமிழ் மக்கள் விடுதலைப் புலிகள் கட்சியும்.

மூன்றாவதாக நிலைமைக் கேற்பச் செயற்படும் முஸ்லிம் கட்சிகள். நான்காவதாக அரசிலிருந்துகொண்டே நியாயத்திற்காக குரலெழுப்பும் தமிழர் ஆதரவுக் குழுக்கள் அல்லது அமைச்சர்கள். ஐந்தாவதாகப் புலம்பெயர் அமைப்புக்கள்.

இந்த ஐந்து வகை அமைப்புக்களும் ஈழத் தமிழர்க்காகச் செயற்படுபவர்களாக உள்ளனர்.

நான்கு வருட காலத்திற்கு முன் ஈழத் தமிழர் சார்பாக ஒலித்த ஓரே குரல் மௌனமாகிப் போன பின்பு தற்போது ஐந்து முனைகளிலிருந்து ஒலிக்கும் குரல்களின் நாதத்தை ஓரே சீராக்க வேண்டிய தேவை எழுந்து எம் முன் நிற்கின்றது.

தமிழர்களுக்காகப் பலகுரல்கள் பல்வேறு இலக்குகளை நோக்கி ஒலிப்பதால்தான் நான்காண்டுகளின் பின்னரும் கூட ஒரு தீர்வு நோக்கி நடைபயிழ முடியாத நிலையில் நாம் இருக்கின்றோம். ஆனால் சுமார் ஐம்பது ஆண்டுகளுக்கு முன்பிருந்தே தேரேனவாத அரசானது தனது குரலை ஒருமித்தாகவே பேணிவந்திருக்கின்றது என்பதைப் புரிந்துகொள்ள முடிகின்றது.

தீம் புப் பேச்சுவார்த்தை மேடைக்குச் சென்று வெறுங்கையுடன் திரும்பிய அணிக்குள் இருந்த மூத்த தலைவர்களுள் ஒருவரான புளொட் தலைவர் சித்தார்த்தனின் அண்மைய செவ்வியொன்றின் பகுதியை இங்கு நாம் கருத்திற்கொள்வது சாலச் சிறந்தது.

அவரது கூற்றுப்படி அப்போதிருந்தே பேரினவாத அரசு எதனையும் விட்டுக் கொடுக்கத் தயாரின்றி இருந்ததை தெளிவாக வெளிக்காட்டியிருந்தார். அத்துடன் பேரினவாத அரசின் முகத்திரையைத் தெளிவாக விளங்கிக் கொண்ட கலைஞர் கருணாநிதி தன்னிடம் கூறியதாகத் சித்தார்த்தன் வெளியிட்ட கருத்துக்களானவை “அரசதரப்பு மிக கீழே இருந்து தான் ஆரம்பிப்பார்கள் அவர்கள் ஒரு படி மேலேசென்றால் நீங்கள் கீழே வாருங்கள் இல்லையேல் வராதீர்கள். அவ்வாறு அவர்கள் மேலே வரும்போது சந்திப்பதற்குரிய வாய்ப்பு இருக்கின்றதான என பார்த்து செயற்படவேண்டும். தெளிவாக இப் பேச்சுவார்த்தையை கையாளவேண்டும்” என்று சொல்லித்தான் தமிழர் தரப்பைக் கருணாநிதி அனுப்பியிருந்தார்.

எனவே அன்றைய காலம் தொட்டு இன்றுவரை பேரினவாத அரசுகள் விட்டுக்கொடுப்புக்களுக்குத் தயாரின்றி இருப்பதுடன் அவற்றின் தொனி ஈழத் தமிழர்கள் தொடர்பாக ஓரே லயத்திலும் ஒலிப்பதைப் புரிந்து கொள்ள வேண்டும்.

எனவே தமிழருக்காகச் செயற்படும் அனைத்து அமைப்புக்களுக்கும் பொதுவான இலக் கொண்டு செயற்படும் இலக் கொண்டு கொள்ளுதல் சாலச் சிறந்ததாக இருக்கும்.

இருக்கும்.

அப் பொதுவான இலக்கு எது என்பதில் தற்போதுவரை இணக்கப்பாடெதனையும் செயற்பாட்டிலுள்ள இந்த ஐந்து அமைப்புக்களுக்கும் கொண்டிருப்பதாகத் தெரியவில்லை.

இங்கு குறிப்பிடப்பட்ட முன்றாவதும் நான்காவதும் பிரிவுகளான முஸ்லிம் கட்சிகளுக்கும், அரசின் அமைச்சர்களுக்கும் இப் பொது இலக்குப் பற்றிய பிரக்ஞை தேவையில்லை. ஆனால் ஏனைய மூன்று அமைப்புக்களான தமிழ்த் தேசியக் கூட்டமைப்பு, அரசுடன் இயங்கும் தமிழர் கட்சிகளான ஈபிடிபி மற்றும் தமிழ் மக்கள் விடுதலைப் புலிகள் ஆகியவற்றுடன் புலம் பெயர் அமைப்புக்கள் ஆகிய மூன்று பிரிவும் தமிழர் பிரச்சனை தொடர்பான ஓரே இலக்கில் இயங்கினால் மட்டுமே இன்னும் ஓர் நான்காண்டுகளின் முடிவிலாவது நாம் ஓரளவிற்கேனும் முன்னகர்ந்திருப்போம்.

இங்கு பொது இலக்கொன்றை தீர்மானித்த பின் மேற்போந்த மூன்று பிரிவுகளினதும் செயற்பாடுகளும் ஒத்தவையாக இருக்க வேண்டுமா? என்ற கேள்வி எழுகின்றது.

தற்போதைக்கு அவ்வாறு இருக்கத் தேவையில்லை. ஏனெனில் இம் மூன்று பிரிவுகளும் இயங்கும் தளத்தை நாம் உணர்ந்து கொண்டோமாயின் அவை ஒத்த செயற்பாடுகளில் ஈடுபட முடியாதவையாக இருக்கின்றன என்பதை இலகுவாகத் தெரிந்து கொள்ளலாம்.

தமிழ்த் தேசியக் கூட்டமைப்பானது நேரான இலட்சியத்துடன் தனது செயற்பாடுகளை முன்னெடுக்க முடியும். ஏனெனில் அக் கூட்டமைப்பானது வெளிப்படையாகவே தமிழர் விரோத நடவடிக்கைகளை அரசு முன்னெடுக்கும் போது எதிர்க்கும் செயற்பாட்டைக் கொண்டமைந்துள்ளது.

ஆனால் அரசுடன் இயங்கும் கட்சிகள் இரண்டும் அவ்வாறு நேரடியாக அரசை எதிர்க்க முடியாதபடி அவற்றின் பயணப் பாதைகள் உருவாக்கப்பட்டு விட்டன. எனவே அரசுடன் இணைந்திருந்தே நல்லிணக்கப் போக்கில் தமிழர் விரோத நடவடிக்கைகளைப் பேசித் தீர்க்கும் முயற்சிகளில் அக் கட்சிகள் ஈடுபடும் செயற்பாடுகளை முன்னெடுக்க வேண்டியுள்ளது.

புலம் பெயர் அமைப்புக்கள் அவற்றின் இயங்கு நிலையைப் பொறுத்தளவில் மேற்கூறிய இரு அமைப்புக்களையும் விடக் கூடிய அளவு சுதந்திரத் தன்மையைக் கொண்டிருந்தாலும் நேரடியாக இலங்கை அரசின் மீது அழுத்தத்தைப் பிரயோகிக்கும் வலுவற்றவையாக இருப்பதால் மறைமுகமாகவே இலங்கை மீது அழுத்தங்களைப் பிரயோகிக்க முடியும். அதனால் பொதுவான இலக்கைத் தீர்மானித்துக் ‘கொண்டால் அதனை நோக்கி அவ்வமைப்புக்கள் தமது வழியில் முன்னேறிச் செல்லும் முயற்சிகளில் இறங்கிவிடும்.

தமிழர் தீர்வுக்கான பொது இலக்கு எது என்பது இந் நான்காண்டுகளில் வெற்றிடமாகக் கிடக்கின்றது. போரின் முன் “தனிநாடு” என்ற அப் பொது இலக்கு போரின் பின் புதைந்து போய்ப் புதுவடிவங்கள் எடுத்துள்ளது என்பதே எம் முன் இன்று முகிழ்த்திருக்கும் விடைகாணாக் கேள்வியாகும்.

உங்களுக்காவது ஞாபகம் இருக்கும்.....?

எரிந்தோய்கின்றது
என் குடிலின்
எண்ணை விளக்கு...

உனக்கு ஞாபகம் இருக்கின்றதா அன்பே?

அன்றைய இரவும்
இப்படித்தானே.

இருள் சூழ்ந்த
கடற்கரை மண்சூட்டில்
நெருப்புக் கோளங்களை
ஏவிய
மீட்பரை நோக்கிப்
பயணம் தொடர்ந்த நாட்கள்..

உனக்கு ஞாபகம் இருக்கின்றதா?

அதற்கும் முன் இருநாட்களில்
முவரும் பிரிந்தோடிய
போதெம்
செல்லக் குழந்தையின்
தலை.....
கழன்று கழன்றெம் கண்முன்னே
யுருண்டபோது

என் இமை அழுத்தி
யிருள் பூந்தது..

ஒளியுணர்ந்த பொழுதில் நீ
அழுதோய்ந்திருந்தாய்..

அவள்
உடல் தாட்ட குழி மீது
விழுந்தழக் கூட முடியா...
நிலை வந்தேகப்
பயணித்தோம் நாம்

உனக்கு ஞாபகம் இருக்கின்றதா?

மரணம் விஞ்சிய பசி...
வரண்ட நாவாற்
சாச்சோகம் விழுங்க முடியாமல்
மேய்ப்பரின் முன்னே பிரிக்கப்பட்ட
பின்.....
தொலைந்து
போனாய் என் அன்பே....

நீ
தொலைந்து போனாயே..
ஞாபகம் இருக்கின்றதா?

அன்றென்
வெற்றுடல் மேனிமீதோர்
பச்சையுடை தவழ்ந்தோயப்
பிழந்த என்
பிறப்புறுப்பின் ஊடே

தொலைந்தது யார்...?

நீயா....?
நானா...?
நம் குழந்தையா....?

சொல்....

அறுநாற்றின்
இரு மடங்காய்
கழிந்தன
நாட்கள்...

இருள் சூழ்ந்த
என் வீட்டின்
அந்தமொன்றிலிருந்தாவது....
புதைந்த குழியிலிருந்தாவது....
நீ எரிந்து சாம்பராய் கலந்த
என் தேசக் காற்றின்
நீச்சமாகவேனும்....
சொல்....

தொலைந்தது
எது?

மாயன்

ஆண்டுக்கு 7.3..

கெதிரான கூட்டமைப்பு தெரிவித்துள்ளது. ஏற்கனவே நடட்டத்தில் இயங்கிவரும் மின்சார சபைக்கு இந் நடட்டம் மேலும் பெருத்த நடட்டத்தை ஏற்படுத்துமென அவ் அமைப்பு மேலும் தெரிவித்துள்ளது.

இந்திய நீராவி மின்வலுக் கூட்டுத்தாபனத்துடன் இலங்கை மின்சார சபை சேர்ந்து உருவாக்கிய “திருகோணமலை வலுக் கம்பனி” என்ற கூட்டு முயற்சியினூடாக சம்பூர் அனல் மின்னிலையம் இயக்கப்படவுள்ளது. இதற்கான இரண்டு ஒப்பந்தங்களை இலங்கை அரசும், இலங்கை மின்சார சபையும் எதிர்வரும் வாரங்களில்

முறையே இந்திய அரசுடனும், இந்திய நீராவி மின்வலுக் கூட்டுத்தாபனத்துடனும் மேற்கொள்ள உள்ளன.

பல வருடங்களாக இழுபறி நிலையில் இருந்த சம்பூர் அனல் மின்னிலைய புரிந்துணர்வு உடன்படிக்கையானது மேற்கூறப்பட்ட இரு ஒப்பந்தங்களின் பின் சட்ட வலுவுள்ள ஒப்பந்தங்களாக உருவாகிவிடும். இவ்விரு ஒப்பந்தங்களின் விளைத்திறனின்மையாலேயே சுமார் 7.3 பில்லியன் ரூபா நடட்டத்தை வருடாந்தம் இலங்கை மின்சார சபை எதிர்கொள்ளவுள்ளது.

புதிய மகா நாயக்கர்..

நாயக்க தேரர் மகா நாயக்கராக நியமனம் செய்யப்பட்டுள்ளார். இம் மகா நாயக்க நியமனம் அமரபுர ஸ்ரீ சத்தமாவன்ச மகாநிக்காயாவால் வழங்கப்பட்டுள்ளது.

கடந்த 11.05.2013 அன்று திருமலை மகா நாயக்கரை வரவேற்கும் நிகழ்வொன்று கிழக்கு மாகாண ஆளுனர் தலைமையில் நிகழ்ந்தது.

விடுதலையானார்..

நோக்கி மேற்கொள்ளப்பட்ட துப்பாக்கிச் சூட்டில் நான்கு முஸ்லிம்கள் அவ்விடத்திலேயே பலியாகினர். பத்து வயது சிறுவன் ஒருவன் வைத்தியசாலையில் அனுமதிக்கப்பட்ட பின் சாவடைந்தார். இரண்டு வயது குழந்தையொன்றும் இத் துப்பாக்கிச் சூட்டில் கொல்லப்பட்டிருந்தது. இதனைத் தொடர்ந்து கைது செய்யப்பட்ட இலங்கை சிங்க இராணுவப் படையணியைச் சேர்ந்த கீர்த்தி டி சில்வா என்ற பண்டாரவளையைச் சேர்ந்த இராணுவ

இவ் வரவேற்பு உபசாரத்திற்கு புத்தசாசன மற்றும் சமய விவகார பிரதி அமைச்சர் குணவர்தன, பொருளாதார அபிவிருத்தி பிரதி அமைச்சர் சுசந்த புஞ்சி நிலமே, திருமலை மாவட்ட அரச அதிபர் ரி.ரி.ஆர். டி சில்வா, கிழக்கு மாகாண தவிசாளர் ஆரியவதி ஆகியோர் கலந்து சிறப்பித்திருந்தனர்.

வீரன் குற்றவாளியாகக் காணப்பட்டு உயர்நீதிமன்றால் ஒக்டோபர் 2009ல் மரண தண்டனை விதிக்கப்பட்டிருந்தார்.

எனினும் இத்தீர்ப்பை எதிர்த்து மேற்கொள்ளப்பட்ட மேன்முறையீடு தொடர்பான வழக்கு அனுராதபுர உயர்நீதிமன்றில் மேன்முறையீட்டு ஜூரியின் முன் நடந்துவந்தது.

கொலைக்குற்றம் சந்தேகமற நிரூபிக்கப்படாத காரணத்தினால் சந்தேக நபர் குற்றவாளி அல்ல என தீர்ப்பு அளிக்கப்பட்டு விடுதலையாகியுள்ளார்.

வியாபாரிகளை ஏமாற்ற..

கடந்த டிசம்பர் மாதமளவில் நுகேகொடையைச் சேர்ந்த பிரபல வர்த்தகர் ஒருவரை தரகர் ஒருவர் சந்தித்து அரசு இரகசியமாக தங்க விற்பனையில் ஈடுபடப் போவதாகவும் அவ் விற்பனையில் மலிவு விலையில் தங்கப் பாளங்களைக் கொள்வனவு செய்ய முடியும் என்றும் ஆசை காட்டியுள்ளார். அதன் பின்னர் சுமார் 50 கிலோகிராம் நிறைகொண்ட தங்கத்தைக் கொள்வனவு செய்வதற்கு 10 மில்லியன் ரூபாய்களை தயார் செய்யுமாறு கோரியுள்ளார். சுமார் 300 மில்லியன் ரூபா பெறுமதியான தங்கத்தை வெறும் 10 மில்லியன் ரூபாவிற்குக் கொள்வனவு செய்யக் கிடைத்த சந்தர்ப்பத்தைப் பயன்படுத்த விரும்பிய அந்த வர்த்தகரை கொள்ளுப்பிட்டியிலுள்ள குறித்த ஒரு இடத்திற்கு தங்கத்தைக் கொள்வனவு செய்ய வருமாறு அத் தரகர் கேட்டுள்ளார். வர்த்தகரும் அவ் இடத்திற்குச் சென்றபோது அங்கு தங்கம் இருக்கவில்லை. ஆனால் முதற் கட்டமாகப் அப் பத்து மில்லியன் ரூபாய்களை காசோலையாகச் செலுத்தும்படியும் முழுத் தங்க வியாபாரம் நடந்த பின் எஞ்சிய தொகைச் செலுத்தும் படியும் கோரப்பட்டுள்ளது.

அதன் பின் அவ்வர்த்தகரைப் பல இடங்களுக்கு அலைக்களித்துள்ள இக்குழு மீது சிறிது காலத்தின் பின் அவ் வர்த்தகர் சந்தேகங் கொள்ள ஆரம்பித்தவுடன் அவர்களுடனான தொடர்புகளை நிறுத்திக் கொண்டுள்ளார்.

தொடர்ந்து பதுளையிலுள்ள வர்த்தகர் ஒருவரைத் தொடர்பு கொண்டுள்ள இக் குழு தங்க வியாபாரம் தொடர்பாக பேச ஆரம்பித்துள்ளது. இக் குழுவுடனான பேச்சுக்களின் போது சந்தேகமடைந்த அந்த வர்த்தகர் இராணுவப் புலனாய்வுத் துறையினருக்குத் தகவலைத் தெரிவித்துள்ளார். அத் தகவலை இராணுவப் புலனாய்வுப்

பிரிவு கொழும்புப் பெரும்பாகக் காவல்துறையின் வட பகுதிப் பிரதிக் காவல் மாஅதிபருக்கு தகவலை தெரிவித்ததைத் தொடர்ந்து தங்கக் கொள்வனவாளர்கள் போன்று செயற்பட்ட காவல்துறையினர் கொழும்பின் ஐந்து நட்சத்திர விடுதியொன்றில் சந்தேகநபர்களைக் கைது செய்துள்ளனர். அதனைத் தொடர்ந்து இக் கள்ளத்தனத்தில் திரைமறைவில் செயற்பட்ட இளைப்பாறிய காவல்துறை அத்தியட்சகர் ஒருவரும் கைது செய்யப்பட்டுள்ளார். ஆனால் தற்போதுவரை இச் சந்தேகநபர்களிடமிருந்து ஒரு பொட்டுத் தங்கத்தையேனும் கைப்பற்ற முடியவில்லை என்று காவல்துறை தெரிவித்துள்ளது. உண்மையில் இவர்களிடம் தங்கம் இல்லை. ஆனால் தங்கம் வைத்திருப்பதாகப் போக்குக் காட்டியே வர்த்தகர்களை ஏமாற்றும் முயற்சியில் இவர்கள் ஈடுபட்டிருந்தனர் எனக் காவல்துறை தெரிவித்துள்ளது.

இக் களவானித்தனத்தின் பிரதான சந்தேக நபர் தலைமறைவாகியுள்ளதாகவும் அவரைக் கைது செய்யும் நடவடிக்கைகள் தொடர்வதாகவும் காவல்துறை அறிவித்துள்ளது.

நியூசிலாந்து..

என்பதைக் கண்டுபிடிப்பதற்காக மேற்கொள்ளப்படும் பரீட்சிப்பு காமா ரே ஸ்பெக்ரோமெட்ரி (Gamma Ray Spectrometry) என அழைக்கப்படுகிறது. கதிர்வீச்சு அளவீடு Bq இனால் தரப்படும். பாற்பொருட்களுக்கு கிலோ ஒன்றுக்கு 20Bq வும் ஏனைய உணவுப் பொருட்களுக்கு கிலோ ஒன்றுக்கு 100Bq வும் அனுமதிக்கப்பட்ட அளவாக இலங்கையின் சட்டம் வரையறுக்கின்றது. அதே வேளை சர்வதேச ஊடகங்கள் பல நியூசிலாந்திலிருந்து இறக்குமதி செய்யப்படும் பால்மாக்களில் மனித நுகர்வுக்கு உதவாத நச்சு (Toxic) உள்ளீடுகள் கலந்துள்ளன என்ற செய்தி தொடர்பாகவும் அய்வுகள் இடம் பெறுகின்றன.

போக்குவரத்து அறிவுட்டல்

கலந்துரையாடல்

திருகோணமலை நகர போக்குவரத்துப் பிரிவுப் பொலீசாரால் ஏற்பாடு செய்யப்பட்ட போக்குவரத்து தொடர்பான அறிவுட்டல் கலந்துரையாடல் அண்மையில் ஸ்ரீ கோணேஸ்வரா

இந்துக் கல்லூரியில் இடம்பெற்றது. திருமலை நகரின் போக்குவரத்து விதிகளை பின்பற்றுவது தொடர்பான விடயங்கள் மாணவர்களுக்கு சுட்டிக்காட்டப்பட்டது.




திருகோணமலையில் பாகிஸ்தான் கடற்படைக் கப்பல்

தெற்கு மற்றும் தென்கிழக்காசிய நாடுகளுக்கான நல்லெண்ண விஜயத்தின் அடிப்படையில் பாகிஸ்தான் கடற்படை கப்பலொன்று திருகோணமலை துறைமுகத்தை 14.05.2013 அன்று வந்தடைந்துள்ளது.

இலங்கைக்கும் பாகிஸ்தானுக்கும் இடையிலான நல்லுறவைக் கட்டியெழுப்பதல், கலாசார மற்றும் இராணுவ புரிந்துணர்வை ஏற்படுத்துதல் ஆகிய நோக்கங்களின் அடிப்படையில் பாகிஸ்தான் கடற்படை கப்பல் வருகை தந்துள்ளது.

பலமுனைத் தாக்குதலை முன்னெடுக்கும் வல்லமையுடைய இந்தக் கப்பலில் நவீன தொலைத்-

தொடர்பாடல் வசதிகள் மற்றும் பல்வேறு நவீன யுத்த உபகரணங்கள் பொருத்தப்பட்டுள்ளதுடன் தாக்குதல் உலங்கு வானூர்தி ஒன்றையும் நிறுத்தக் கூடிய வசதியைக் கொண்டுள்ளது. இலங்கைக்கான பாகிஸ்தான் உயர்ஸ்தானிகர், கப்பல் கெப்டன், பாகிஸ்தான் கடற்படையின் உயரதிகாரிகள் மற்றும் இலங்கையின் கடற்படை உயரதிகாரிகள் ஆகியோருக்கும் இடையே திருகோணமலையில் நங்கூரமிட்டுள்ள குறித்த கப்பலில் கலந்துரையாடல் இடம்பெற்றுள்ளது. இக் கப்பலில் 42 கடற்படை அதிகாரிகளும் 240 மாமூமிகளும் வருகை தந்திருந்தனர்.



அகதிகளாகப் பிறக்கும்..

அகதிமுகாம்களில் பிறந்து பிறப்பத்தாட்சிப் பத்திரமின்றி வாழும் குழந்தைகளுக்கு அவ்வத்தாட்சிப் பத்திரத்தை வழங்கவேன இலங்கைத் தூதரகத்தினால் நடமாடும் சேவையொன்று நடாத்தப்பட்டுள்ளது. இந் நடமாடும் சேவை கும்முடிப்பூண்டு, மதுரை, விருதுநகர், இராமேஸ்வரம், கடலூர் மற்றும் சேலம் ஆகிய

ஹலால்..

வரவழைக்கும் முயற்சியின் அங்கமாக அனைத்து உல்லாசப் பணயத்துறை உணவகங்களிலும் ஹலால் உணவுகளை வழங்கும் ஏற்பாடுகளை வெளிவிவகாரத்துறை அமைச்சு முன்னெடுத்துள்ளது.

இவ்வருடம் 90,000 உல்லாசப் பயணிகளை மத்திய கிழக்கு நாடுகளிலிருந்து கவர்ந்திழுக்கத் திட்டமிட்டுள்ள உல்லாசப் பயணத்துறைச் சபை 2016ம் ஆண்டுக்குள் இருநூற்றைம்பதாயிரம் பயணிகளை மத்திய கிழக்கிலிருந்து பெற்றுக் கொள்ளத் திட்டமிட்டுள்ளது.

இத்திட்டத்திற்கு உதவும் முகமாகவே ஹலால் உணவுகளைத் தடையின்றி அவர்கள் பெற்றுக் கொள்ள வழிசமைக்கப்பட்டுள்ளதுடன் மத்திய கிழக்கின் உல்லாசப் பயணிகளைக் கவரும் நோக்கில் அரபு மொழிப் பயிற்சியை பணியாளர்களுக்கு வழங்கவும் தன்னந்தனி வீடுகள் போன்ற வதிவிடங்களை ஹோட்டல்களில் அமைக்கவும் உல்லாசப் பயணத்துறை நடவடிக்கைகளை மேற்கொண்டுள்ளது.

இடங்களில் உள்ள தமிழர் அகதி முகாம்களில் நிகழ்ந்துள்ளது.

இதே வேளை தமிழ்நாட்டின் அகதிமுகாம்களிலுள்ள இலங்கைத் தமிழ் அகதிகளுக்கு முதன்முறையாக அமெரிக்க அரசு உதவிகளை வழங்கத் தயாராகியுள்ளமை குறிப்பிடத்தக்கது.

இந்த உதவியினை தமிழ்நாட்டு அகதி முகாம்களில் இயங்கும் அரச சார்பற்ற நிறுவனங்களுக்கு வழங்க அமெரிக்காவின் குடிசன, அகதிகள், குடிபெயர்ப்பாணையம் வழங்கவுள்ளது. மொத்தம் ஆயிரத்தைநாறு அமெரிக்க டொலர் உதவிகள் வழங்கப்படவுள்ளன.

பால்நிலை வெறுபாட்டு வன்முறைகளைக் களையவும், பெண்கள் குழந்தைகளை வலுவுள்ளவர்களாக ஆக்கவும், மனநிலைச் சுகாதாரச் சேவைகளை மேம்படுத்தவும் இவ் உதவியைப் பயன்படுத்த முடியும் என அமெரிக்க இராசாங்கத் திணைக்கள அறிக்கை தெரிவிக்கின்றது.

இலங்கை செஞ்சிலுவைச் சங்க முதார் கிளையின் ஒன்றுகூடல்

08.05.2013 அன்று இலங்கை செஞ்சிலுவைச்சங்க முதார் கிளையின் ஒன்றுகூடல் முதார் கிளையின் தலைவர்திரு. க. செல்வரத்தினம் அவர்கள் தலைமையில் கட்டைபறிச்சான் வடக்கில் அமைந்துள்ள சங்க அலுவலகத்தில் இடம்பெற்றது. இதில் இலங்கை செஞ்சிலுவைச் சங்க முதார் உறுப்பினர்கள் முப்பதுக்கும் மேற்பட்டவர்கள் கலந்து கொண்டனர்.



அறிந்துகொள்ளுங்கள்

புவி

புவி (Earth) சூரியனிலிருந்து மூன்றாவதாக உள்ள கோள், விட்டம், நிறை மற்றும் அடர்த்தி கொண்டு ஒப்பிடுகையில் சூரிய மண்டலத்தில் உள்ள மிகப் பெரிய உட்கோள்களில் ஒன்று. இதனை உலகம், நீலக்கோள் எனவும் குறிப்பிடுகின்றனர்.

மாந்தர்கள் உட்பட பல்லாயிரக்கணக்கான உயிரினங்கள் வாழும் இடமான இந்த புவி, அண்டத்தில் உயிர்கள் இருப்பதாக அறியப்படும் ஒரே இடமாக கருதப்படுகின்றது. இந்தக் கோள் சுமார் 4.54 பில்லியன் ஆண்டுகளுக்கு முன்னர் உருவானது. மேலும் ஒரு பில்லியன் ஆண்டுகளுக்குள் அதன் மேற்பரப்பில் உயிரினங்கள் தோன்றின. அது முதல் புவியின் உயிர்க்கோளம் குறிப்பிடும் வகையில் அதன் வளிமண்டலம் மற்றும் உயிரற்ற காரணிகளை மாற்றியுள்ளது. அதனால் பல வளி சார்ந்த உயிரினங்கள் பெருகின, ஓசோன் மண்டலம் உருவாகி புவியின் காந்த மண்டலத்தோடு அகிலத்திலிருந்து வரும் தீங்கு விளைவிக்கும் கதிர்களை தடுத்து உலகில் உயிர்கள் தழைப்பதற்கு வழி ஏற்பட்டது. இக்கால கட்டங்களில் புவியின் பௌதிக தன்மையினாலும் புவி சூரியனை சுற்றி வந்தமையினாலும் உலகில் உயிர்கள் நிலைபெற்றன. தற்போதுள்ள, உயிர்களுக்கு ஏதுவான சூழல் மேலும் 1.5 பில்லியன் ஆண்டுகளுக்கு நிலவும்

எனவும், பிறகு வளரும் சூரியனின் வெப்ப ஒளிர்வு தன்மைகளால் புவியின் உயிர்க்கோளம் அழிக்கப்படும்

எனவும் எதிர்பார்க்கப்படுகிறது.

புவியின் மேற்பரப்பு பல இறுக்கமான பிரிவுகளாக, அல்லது டெக் டோனிக் பலகைகளாக அமைந்துள்ளது. அவை புவியின் மேற்பரப்பில் சிறிது சிறிதாக பல மில்லியன் வருடங்களாக நகர்ந்து வருகிறது. புவியின் சுமார் 71% மேற்பரப்பு உப்பு நீருள்ள பெருங்கடல்களாலும் மற்ற பகுதிகள் கண்டங்கள், தீபகற்பங்கள் மற்றும் எல்லா உயிர்களுக்கும் அதிமுக்கியமான திரவ நீராலும் நிரப்பப்பட்டுள்ளது. சூரிய மண்டலத்தில் உள்ள மற்ற கிரகங்கள் அதிக வெப்பமாகவோ அல்லது குளிர்ந்தோ காணப்படுவதால் இந்த கிரகங்களில் திரவ நீர் காணப்படவில்லை. எனினும் செவ்வாய் கிரகத்தின் மேற்பரப்பில் மட்டும் திரவ நீர் இருப்பதாக உறுதியாக அறியப்படுகின்றது. மேலும் இன்று கூட அங்கு நீர் காணப்படுவதற்கான சாத்திய கூறுகள் அதிகம் எனலாம். அடர்ந்த திட மூடகம் (Mantle) அடுக்கு, காந்த மண்டலத்தை உருவாக்கும் திரவ வெளி மையம் மற்றும் திட உள் மையம் ஆகியவற்றால் புவியின் உட்பகுதி மிகுந்த ஆற்றலுடன் இயங்குகிறது.

(தொடரும்...)



பேனையின் சுயசரிதை

நான் தேடுவாரின்றி ஒரு பழைய பெட்டிக்குள் இப்பொழுது கிடக்கின்றேன். மேசையில் இருக்கும் பேனை என்னைப் பார்க்கும் போது என் கடந்த காலம் நினைவுக்குத் திரும்புகிறது. நான் இவ்வுலகுக்கு வர முதல் ஒரு விஞ்ஞானியின் சிந்தனைக்குள்ளே வசித்து வந்தேன் அவர் பல காலமாக ஆராய்ச்சி செய்த பின் தான் என்னைக் கண்டுபிடித்து இவ்வையகத்துக்குக் அறிமுகம் செய்து வைத்தார். என் எஜமான் பெயர் ஜோன் ஜே. லோட். என்னைக் கண்டுபிடிப்பதற்குப் பல காலங்கள் கஷ்டப்பட்டார் இதன் முடிவு தான் நான் பேனையாக மாறக் காரணம் அவரின் முயற்சி பயனைக் கொடுத்தது. என் எஜமான் சதாரண மனிதனாகவே முன்னர் இருந்தார். கண்டுபிடிப்பின் பின்பு உலகம் அறிந்த ஒரு புகழ் பெற்ற விஞ்ஞானியாக போற்றப்பட்டார். பல நாடுகளில் இருந்தும் அவரின் திறமையையும் என்னையும் பார்க்க வந்தனர். விரும்பினர். அப்போதெல்லாம் என் மனம் வேதனைப்பட்டது. என் எஜமானை எப்பிரிந்து செல்வது. என்னை உலகுக்குக் காட்டிய அந்த அன்பானவரை மறப்பதென்பது முடியாத காரியம் என நினைத்துக்

கொண்டு இருக்கும் போது என் எஜமானன் யாருக்கும் தர முடியாது என மறுத்துவிட்டார். என்னைக் கோட்டுத் தொந்தரவு செய்ததை உணர்ந்த எஜமான் எனக்குத் துணையாக சில உறவுகளைத் தயாரிக்கத் தொடங்கினார் கேட்டு வருவோருக்கு என்னைப் போல தோற்றமுடைய பேனைகளை கொடுத்தார். என் எஜமானின் நெருங்கிய நண்பர் எங்கள் வீட்டுக்கு வரும் போதெல்லாம் என்னைக் கேட்டு அடம்பிடிப்பான். அந்தத் தொல்லை யைப் போக்க எஜமான் என்னை அவருக்கு அன்பளிப்பாக கொடுத்து விட்டார். நான் சரியான வேதனையுடன் பிரியவிருப்பமின்றிப் பிரிந்தேன். ஒரு நாள் என்னை ஆளாக்கிய எஜமான் நான் இருந்த வீட்டுக்கு வந்து என் வீட்டில் இருந்ததை விட நீங்க நிதானமாக இந்தப் பேனையைப் பாவிக்க வேண்டும் என்று சொல்லி விட்டுப் போனார் அன்று எனது கஷ்டகாலமோ என்னவோ என் வீட்டில் இருக்கும் சிறுவன் என்னைத் தூக்கி நிலத்திலே ஒரு குத்துக் குத்தி அதே வேகத் தோடு எறிந்துவிட்டான். இதையறிந்த என் வீட்டார் ஒன்று போனால் இன்னொன்று. அந்தப் பழைய பெட்டிக்குள் போட்டுவிடு என்றார். நல்லா இருக்கும் போது தான் சொந்தம் பந்தம். கெட்டுப் போனால் யாருமில்லாமல் போய்விடுகிறோம்.

அனைத்துலக ஆண்டுகள்

◆ 1979 - அனைத்துலகச் சிறுவர் ஆண்டு
◆ 1978,79 - அனைத்துலக இன-வொதுக்கல் எதிர்ப்பு ஆண்டு
◆ 1975 - அனைத்துலகப் பெண்கள் ஆண்டு
◆ 1974 - உலக மக்கள் தொகை ஆண்டு
◆ 1971 - இனவாதம், இன அடிப்படையிலான தப்பிப்பிராயங்கள் என்பவற்றுக்கு எதிரான

நடவடிக்கைகளுக்கான அனைத்துலக ஆண்டு
◆ 1970 - அனைத்துலகக் கல்வி ஆண்டு
◆ 1968 - அனைத்துலக மனித உரிமைகள் ஆண்டு
◆ 1967 - அனைத்துலகச் சுற்றுலாப் பயணிகள் ஆண்டு
◆ 1965 - அனைத்துலக ஒத்துழைப்பு ஆண்டு (தொடரும்...)



மகளிர் முரசு

அன்னையர் தினம் உருவான வரலாறு

அமெரிக்காவில் நடந்த சிவில் யுத்தத்தில் இறந்தவர்களின் மறைவும், யுத்தம் கொடுத்த பேரழிவும் ஜூலியா வார்ட் அவர்களை மிகவும் பாதித்தது. ஒரு தாயின் மகன் இன்னொரு தாயின் மகனை கொல்லும் அடிப்படையிலான யுத்தங்களை எதிர்க்கும் நாளாக அன்னையர் தினத்தை முன்னிறுத்தி யுத்த களத்திலிருக்கும் வீரர்களுக்காக குரல் கொடுக்க அனைத்துலக தாய்மாரையும் ஒன்றிணையச் சொல்லி அழைப்பு விடுத்தார். உலகின் அமைதியையும் தாய்மையும் பேணும் நாளாக அன்னையர் தினம் உலகளவில் கொண்டாடப்பட வேண்டும் என்று அந்த அம்மையார் விரும்பினார். அமெரிக்காவின் சுதந்திர தினமான ஜூலை 4ம் திகதியைத் தான் அன்னையர் தினமாகக் கொண்டாடப்பட வேண்டுமென்று விரும்பினார். ஆனால் ஜூன் 2ம் திகதியை வட அமெரிக்க மகளிர் சங்கங்கள் புதிய அன்னையர் தினமாக 1873ம் ஆண்டு பிரகடனம் செய்தன. அன்னையர் தின கொண்டாட்டங்களுக்காக ஜூலியா தான் நிதியுதவி செய்தார். அவர் இறந்த பின்னும் போஸ்டன் நகரில் 10 வருடங்கள் கொண்டாடினார்கள். அதன் பின் அந்த அன்னையர் தினக் கொண்டாட்டமும் இடை நிறுத்தப்பட்டுவிட்டது. அந்த அன்னை எடுத்த முயற்சி குறைந்த ஆயுளுடன் முடிந்துவிட்டாலும் அவர் அன்றைக்கு வித்திட்டது தான் இன்று நாம் கொண்டாடும் அன்னையர் தினத்துக்கு வழிகாட்டலாக அமைந்திருக்கிறது என்பதை மறுப்பதற்கில்லை. அன்னையர் தினத்துக்கான அவருடைய நோக்கம் போற்றப்பட வேண்டியது. சமூக அக்கறையின் அடையாளமாக

அன்னையர் தினம் இருக்க வேண்டுமென்று அவர் விரும்பியது போற்றப்பட வேண்டியது. பின்னாளில் அனா ரிவீஸ் ஜார்விஸ் (Anna Reeves Jarvis) என்ற பெண்மணி தான் நடத்திக் கொண்டிருந்த அமெரிக்காவின் வெஸ்ட் வெர்ஜினியா மகளிர் அமைப்பின் மூலம் ஜூலியா வார்ட் ஹோவின் அன்னையர் தினத்தை தத்தெடுத்து நடாத்த விரும்பினார். சிவில் யுத்தத்தால் பிரிந்த சொந்தங்களை ஒன்று சேர்க்கும் நாளாக அன்னையர் தினத்தை உபயோகிக்க அவர் விளைந்தார்.

அனா தன் மகளுடன் இரவு நேரப் பிராத்தனைகளின் போதெல்லாம் அன்னையருக் கென்று ஒரு தினம் கொண்டாடப்பட வேண்டும் என்பதை ஒரு வேண்டுதலாகவே வைப்பாராம். அதுவே அவர் மகள் அன்னா மேரி ஜார்விஸ் (Anna Mary Jarvis) மனதில் ஆழப்பதிந்து விட்டது. அன்னா மேரி தன் தாயாரின் மறைவுக்கு பின் உத்தியோகபூர்வமாக அன்னையர் தினத்தை உலகின் அமைதிக்காகவும் அன்னையரை பெருமைப்படுத்தும் முகமாகவும் நாட்டின் தேசிய நாட்களில் ஒன்றாக தேர்வு செய்ய வேண்டுமென்ற பிரேரணையை நிறைவேற்ற விண்ணப்-பிக்கும் வேலைகளில் இறங்கினார்.

அன்னா மேரி அவர்கள் தனது தாயார் 20 வருடங்களுக்கும் மேலாக ஞாயிற்றுக் கிழமைகளின் வேத பாடசாலை ஆசிரியையாக கடமையாற்றிய வெஸ்ட் வெர்ஜினியாவிலிருக்கும் ஆண்ட்ஷூஸ் மெதடிஸ் சர்ச் நடத்துனரிடம் தனது விண்ணப்பத்தை முதலில் வைத்தார். அவரது கோரிக்கையை அவர்கள் ஏற்றுக் கொள்ள உத்தியோகபூர்வமாக மே மாதம்

10ம் திகதி வெஸ்ட் வெர்ஜினியா ஆண்ட்ஷூஸ் மெதடிஸ் தேவாலயத்திலும் பிலடெல்பியா பென்ஸில்வேனியாவில் ஒரு தேவாலயத்திலும் அன்னையர் தினத்தைக் கொண்டாடினார்கள். அன்று அந்த விழாவில் கலந்து கொண்ட ஒவ்வொரு தாய்மாருக்கும் தனது தாயாருக்கு பிடித்த வெள்ளை நிற கார்னேஷன் மலரில் இவ்விருண்டு மலர்களை கொடுத்தார். அன்றிலிருந்து தொடங்கியது தான் ஒவ்வொரு அன்னையர் தினத்துக்கும் கார்னேஷன் மலர்களை அம்மாக்களுக்கு கொடுக்கும் சம்பிரதாயம். அதன் பின் உயிருடன் இருக்கும் அன்னையருக்கு பிங் அல்லது சிவப்பு நிற கார்னேஷனையும், மறைந்து போன தாய்மாரின் சமாதிகளில் வெள்ளை நிறக் கார்னேஷன் மலரையும் சமர்ப்பிக்கும் சம்பிரதாயமாகியது. 1908 ஆம் ஆண்டில் நெபரஸ்கா நகரின் அமெரிக்க சென்டிரான எல்மர் பர்கெட் (Elmer Burkett) என்பவர் அன்னையர் தினத்தை தேசிய விடுமுறை நாளாக அறிவிக்கும்படி வை.எம்.சி.ஏ வைத்த கோரிக்கையை காங்கிரஸ் முன் வைத்தார். அந்த கோரிக்கை நிராகரிக்கப்பட்டாலும் 1909 ஆம் ஆண்டு 46 மாநிலங்களிலும் கனடா, மெக்ஸிக்கோ நாடுகளிலும் கொண்டாடப்பட்டது.

அன்னா மேரி ஜார்விஸ் தனது வேலையை இராஜினாமா செய்து விட்டு முழுமூச்சுடன் அன்னையர் தினத்தை உத்தியோகபூர்வமாக தேசிய நாளாக அறிவிக்கும் படி அரசை வற்புறுத்துவதை தனது கடமையாக்கிக் கொண்டு பல தொண்டு நிறுவனங்களையும், வியாபார தலைகளையும், மகளிர் அமைப்புகளையும், தேவாலயங்களையும் தனது முயற்சிக்கு ஆதரவு கேட்டு அலைந்தார். ஈற்றில் உலக தேவபாடசாலை அமைப்பினை தனது கோரிக்கைக்கு இணங்க வைத்தார். அதன் மூலம் 1912ம் ஆண்டில் அமெரிக்கா காங்கிரஸ் வெஸ்ட் வெர்ஜினியா மாநிலம் உத்தியோகபூர்வமான அன்னையர் தினம் கொண்டாட்டம் அறிவித்தது. 1912ம் ஆண்டு அமெரிக்காவின் 28வது ஜனாதிபதியான

வூட்ரோ வில்சன் (Woodrow Wilson) தேசிய அளவில் அன்னையர் தினத்தை ஒவ்வொரு வருடமும் மே மாதத்தின் இரண்டாவது ஞாயிற்றுக் கிழமையை அன்னையர் தினமாக கொண்டாடப்படும் என்ற பிரேரணையில் கைச் சாத்திட்டார். அதன் பின் அன்னையர் தினம் நாட்டின் மிகப் பிரபலமான தினமாகியது. படிப்படியாக வியாபாரரீதியில் அன்னையர் தினம் பெருமளவில் வியாபாரிகளுக்கு லாபம் ஈட்டிக் கொடுக்கும் ஒரு நாளாக மாறியது. இந்த மாற்றம் அன்னையர் தினத்தின் உண்மையான நோக்கை பங்கமாக்குவதாக அன்னா மேரி கருதினார். அதை அவர் எதிர்க்கவும் செய்தார். சமூக அக்கறையோடு உலகின் அமைதியையும், தாய்மையையும் மேன்மைப்படுத்தும் தினமாக அமைய வேண்டிய தினம் வெறுமனே பரிசுப் பொருட்களை வாங்கிக் கையளிப்பதோடு முடிந்துவிடுவதை அவரால் பொறுக்க முடியவில்லை. அதனால் 1930ம் ஆண்டின் அன்னையர் தினத்தன்று கார்னேஷன் மலர்கள் விற்கும் இடத்தில் தனது ஆட்சேபணையை எதிர்ப்பாக காட்ட முற்பட்ட போது அமைதிக்கு பங்கம் விளைவிப்பதாக போலிசாரால் கைது செய்யப்பட்டார்.

உலகம் முழுவதும் இன்று ஒவ்வொருவரும் தமது அன்னையரை போற்றும் தினமாக அன்னையர் தினத்தை போராடிப் பெற்றுத் தந்த அன்னா மேரி ஜார்விஸ் தன்னை நினைக்க வென்று ஒரு வாரியேசியல்லாமல், பார்வையிழந்தவராக, பரம ஏழையாக 1948ம் ஆண்டு இவ்வுலகை விட்டு மறைந்தார். அவருக்கே தெரியாமல் இருந்த ஒரு விசயம் அவருடைய கடைசிக் காலங்களில் மலர் வியாபார நிலையம் ஒன்று தான் அவருக்கான செலவுகளை கவனித்து வந்தது என்பதை. அவர் மறைந்தாலும் அவரால் முன்னெடுக்கப்பட்ட அன்னையர் தினம் இன்று நாற்பதுக்கும் மேலான நாடுகளில் கொண்டாடப்படுகிறது. (முற்றும்...)

கடந்த வார ஆங்கிலப் பத்திரிகைகளின் மீதாசபார்கை...

The Sunday Times:

இலங்கையின் பொதுத்தேவைக்கு அணுச்சக்தியைப் பெற்றுக்கொள்ள இந்தியா, பாக்கிஸ்தானுடன் பேச்சு

பொதுத் தேவைகளுக்கு தேவையான அணுச்சக்தியை பெற்றுக்கொள்வதற்கு இந்தியா மற்றும் பாக்கிஸ்தான் உடன் கூட்டுமுயற்சிகளை உருவாக்கும் பணிகள் நடைபெறுவதாக அணுவளத்துறை அமைச்சர் சம்பிக்க ரணவக்க தெரிவித்துள்ளார். அணுத் தொழினுட்பத்தைப் பயன்படுத்தி உணவு, விவசாயம், மனிதச்சகாதாரம், சூழல், நீர்வளம் போன்ற விடயங்களில் அபிவிருத்தி நடவடிக்கைகளை மேற்கொள்ள முடியும் என்பதால் நட்பு நாடுகளுடன் அணுவளத்தைப் பெற்றுக்கொள்ளும் நடவடிக்கைகள் மேற்கொள்ளப்படுவதாக சம்பிக்க ரணவக்க மேலும் தெரிவித்துள்ளார்.

கண்டியில் இரவுப் பந்தயங்கள் - உண்மையை விளம்புவது யார்?

இரவுப் பந்தயங்களைக் கண்டி மாநகரில் நடத்தும் நடவடிக்கைகள் முன்னெடுக்கப்பட்டுள்ள போதும் அம் மாவட்டத்தின் உயர் அதிகாரிகள் இப் பந்தய நடவடிக்கைகளில் தவிர்க்கப்பட்டுள்ளதாகத் தெரிகின்றது. எனினும் கண்டி மாநகர முதல்வர் இரவுப் பந்தயங்கள் கண்டியில் நடைபெறுவதற்கான ஏற்பாடுகள் முன்னெடுக்கப்பட்டு வருவதாகத் தெரிவித்துள்ளார்.

இவ் இரவுப் பந்தயங்கள் தொடர்பாகத் தமது கருத்துக்களை மல்வத்தை மற்றும் அஸ்கிரிய மகாநாயகர்கள் வெளியிட்டதைத் தொடர்ந்து கண்டியில் நடைபெறுவருந்த இரவுப் பந்தயங்கள் காலவரையறையின்றி ஒத்திவைக்கப்பட்டிருந்தன. தற்போதும் கண்டியில் இரவுப் பந்தயங்கள் நடைபெறுவது பெரும் கேள்விக்குறியாகவே உள்ளது. கண்டி மாநகரின் ஆளுகைக்குட்பட்ட பிரதேசத்தைத் தவிர்த்து மற்றோரிடத்தில் இப் போட்டிகளை நடாத்தும் முயற்சியுள்ளதாகவும் தெரியவருகின்றது.

பாராளுமன்ற அமர்வுகளை ஒலிபரப்பும் பெருந்திரை

கொழும்பு ஸ்ரீஜெயவர்தனபுர கோட்டையின் ஜெயந்திபுர பிரதேசத்தில் நிர்மாணிக்கப்படவுள்ள மிகப் பெருந் திரையில் பாராளுமன்ற அமர்வுகள் ஒலிபரப்பப்படவுள்ளன.

பாராளுமன்ற வாகனத் தரிப்பிடத்திலேயே இப் பெருந்திரை நிர்மாணிக்கப்படவுள்ளதாகத் தெரிகின்றது. பாராளுமன்ற அமர்வுகளை ஒலிபரப்புவதில் தனது ஆதரவைத் தெரிவித்துள்ள சபாநாயகர் இவ் வாரம் இப் பெருந்திரை நிர்மாணிக்கப்படவுள்ள இடத்தினைப் பார்வையிடவுள்ளார்.

பாராளுமன்ற அமர்வுகளை ஒலிபரப்புச் செய்வதற்குக் கொள்கையளவில் அனைத்துக் கட்சிகளும் இணக்கம் தெரிவித்துள்ளதாகப் பிரதிச் சபாநாயகர் தெரிவித்துள்ளார்.

44வது பிரதம நீதியரசருக்கு வரவேற்பளிப்பதில்லை - மாத்தறை சட்டவாளர் சங்கம்.

மாத்தறை நகருக்குப் பயணம் செய்யவுள்ள 44வது பிரதம நீதியரசர் பீரில் சிற்கு அலுவலகவரவேற்பளிப்பதில்லை என்ற முடிவை மாத்தறைச் சட்டவாளர் சங்கம் எடுத்துள்ளது.

இம் முடிவானது எவ்வித தனிப்பட்ட காரணங்களுக்காவும் எடுக்கப்படவில்லை எனத் தெரிவித்துள்ள அச்சங்கம் ஏற்கனவே டிசம்பர் மாதம் 2012ம் ஆண்டில் சட்டவாளர் பொதுக்குழுவால் மேற்கொள்ளப்பட்ட தீர்மானத்திற்கு அமைவாகவே இம் முடிவு எடுக்கப்பட்டுள்ளது எனத் தெரிவித்துள்ளது.

இவ்வாறே முன்னைய இரு சந்தர்ப்பங்களில் கண்டிச் சட்டவாளர் சங்கமும், அனுராதபுரச் சட்டவாளர் சங்கமும் அலுவலக வரவேற்பை 44வது பிரதம நீதியரசருக்க வழங்கவில்லை என்பது குறிப்பிடத் தக்கது.

டிசம்பர் 2012ல் இலங்கைச் சட்டவாளர் சங்கமானது “43வது பிரதம நீதியரசரான சிராணி பண்டாரநாயக்கா அவர்கள் நியாயமானதும் உண்மையானதுமான வழிவகைகளின்றிப் பதவி நீக்கம் செய்யப்படுவாராயின் அவருக்குப் பதிலாக நியமனஞ் செய்யப்படும் 44வது பிரதம நீதியரசருக்கு சம்பிரதாய வரவேற்பினை அளிப்பதில்லை” எனத் தீர்மானித்திருந்தமை குறிப்பிடத்தக்கது. அந்தத் தீர்மானத்தின் அடிப்படையிலேயே மாவட்டச் சட்டவாளர் சங்கங்கள் இந் நடவடிக்கையினை முன்கொண்டு செல்கின்றன.

The Sunday Observer:

இலங்கையின் அக்கறைகளை இந்தியா ஒருபோதும் பாதிக்காது

2009 இன் பின் இலங்கையின் நடவடிக்கைகளால் இந்தியா ஈர்க்கப்பட்டுள்ளதாகவும் ஜெனீவாவில் தாங்கள் அளித்த வாக்கு இலங்கை நாட்டிற்கு எதிரான வாக்கு அல்ல என்றும் விடைபெற்றுச் செல்லும் இலங்கைக்கான இந்திய உயர்ஸ்தானிகர் அசோக் K. காந்தா தெரிவித்துள்ளார். இலங்கையின் நலன்களுக்கெதிராக இந்தியா ஒரு போதும் செயற்படாது என்று மேலும் தெரிவித்த அவர் இவ்விரு நாடுகளினதும் அடிப்படை விருப்பம் யாதெனில் இலங்கையும் இந்தியாவும் இணைந்து இயங்குவதுடன் அவ் வினைவில் எவ்வித தடங்கலுமின்றி தொடர்ந்து இயங்குவது என்பதாக இருக்குமென்றும் கூறினார். இலங்கையை ஏன் இந்தியா ஜெனீவாவில் கைவிட்டது என்ற கேள்விக்கு பதிலளித்த அவர் இலங்கையில் ஏற்பட்டு வருகின்ற முன்னேற்றம் எங்களுக்கு மகிழ்வைத் தருவதுடன் பெயரளவில் உறவு உறுதியாகவுள்ள போதும் சிற்றளவில் சிறுசிறு வேறுபாடுகள் எம்மிடையே இருக்கின்றன என்று காந்தா மேலும் தெரிவித்தார். இந்தியாவால் தீர்வொன்று முன்வைக்கப்பட்டு அதனடிப்படையிலேயே இலங்கை செயற்பட வேண்டும் என்று இந்தியா அழுத்தம் கொடுக்கவில்லை என அவர் மேலும் தெரிவித்தார்.

சங்கத் திணைக்களம் 510 மில்லியன் ரூபா வருமானத்தை ஈட்டியுள்ளது

சங்கப்பிரிவின் வருமான அதிரடிப்பிரிவானது முதற் காலாண்டில் சுமார் 510 மில்லியன் ரூபாய்களை வருமானமாக ஈட்டிச் சாதனை புரிந்துள்ளது. இவ் வருமான அதிரடிப் படைப் பிரிவானது இலங்கைக்கு கடத்தப்படும் பொருட்களுக்கெதிராக மேற்கொண்ட நடவடிக்கையாலேயே இவ்வருமானம் ஈட்டப்பட்டுள்ளதாக அதன் பணிப்பாளர் நாயகம் தெரிவித்துள்ளார். இவ்வருமானத்தில் சுமார் 275 மில்லியன் ரூபா சட்ட விரோத சிகரெட் கடத்தல்களுக்கெதிரான நடவடிக்கைகளுடாக பெறப்பட்டுள்ளது எனத் தெரிவித்த அவர் மார்ச் மாதம் மட்டும் சுமார் 103 மில்லியன் ரூபா வருமானமாக பெறப்பட்டுள்ளது என்றும் தெரிவித்துள்ளார்.

பாராளுமன்ற அமர்வுகளை ஒலிபரப்பும் அறிக்கை இன்னமும் தயாராகவில்லை

பாராளுமன்ற அமர்வுகளை ஒலிபரப்புச் செய்வதற்கான சாத்தியப்பாடுகளை ஆராய்வதற்காக உருவாக்கப்பட்ட அமைச்சரவைக் குழுவின் அறிக்கைக்காக தாம் காத்திருப்பதாக பிரதிச் சபாநாயகர் சந்திம வீரக்கொடி தெரிவித்துள்ளார். அரசும் எதிர்க்கட்சியும் இவ்விடயத்தை ஏற்றுக் கொண்டிருந்தாலும் இதற்காகச் செலவிடப்படவிருக்கின்ற நிதியே பெருந்தடையாக இருக்கும் என்று அவர் தெரிவித்தார். இத்திட்டம் அரசு நிதியின் ஊடாகவே செயற்படுத்தப்பட வேண்டும் என்பதில் பிரதிச் சபாநாயகர் மிகவிருப்பமாக இருக்கின்றார். பாராளுமன்றத்தில் நடைபெறும் விடயங்கள் பாராளுமன்ற வலைப்பக்கத்தில் பதிவேற்றம் செய்யப்பட்டு வருகின்றது. எனினும் இப்பதிவேற்றம் சில நாட்களின் பின்னரே அதாவது தாமதமாகவே நடப்பதால் சில தடங்கல்கள் ஏற்பட்டு வருகின்றன.

4000 புதிய கிராம சேவகர்கள்

வடக்கு கிழக்கு உட்பட நாடெங்கிலும் உள்ள கிராம சேவகர்களின் வெற்றிடங்களுக்கு 4000 பேரை நியமிப்பதற்கான நடவடிக்கைகளை பொது நிர்வாகத் துறை அமைச்சு மேற்கொண்டுள்ளது. இதற்கமைய நாடெங்கிலும் உள்ள 752 பரீட்சை இடங்களில் சுமார் 98000 பரீட்சார்த்திகள் போட்டிப் பொதுப் பரீட்சையொன்றை செய்து முடித்திருந்தனர். தமிழ், சிங்கள மொழி மூலம் பரீட்சைக்குத் தோற்றி சித்தியெய்தியுள்ளவர்களுக்கு நியமனங்கள் வழங்கப்படவுள்ளன.

முல்லைத்தீவு அபிவிருத்திக்கு மில்லியன் ரூபாய்கள்

முல்லைத்தீவின் வாழ்வாதார மற்றும் உட்கட்டுமான அபிவிருத்தி நடவடிக்கைகளுக்கு அரசு பல மில்லியன் ரூபாய்களை ஒதுக்கியுள்ளது. 2009 இற்குப் பின்னரான அபிவிருத்திகள் பற்றிய தனது கருத்தினை பதிவு செய்த அமைச்சர் ரிஸாத் பதியுதீன் இத்தகவல்களைத் தெரிவித்துள்ளார். திவிநெரும திட்டத்தினடிப்படையில் குறைந்த வருமானம் பெறும் மக்களின் வாழ்க்கைத் தரத்தை உயர்த்தும் நடவடிக்கைகள் மேற்கொள்ளப்பட்டு வருவதாக அவர் தெரிவித்தார்.

The Leader

திருத்தம் 19வதை மு.கா எதிர்க்கும்

அரசியல் சட்டத்தில் கொண்டுவரப்படவுள்ள 19வது திருத்தத்தை முஸ்லிம் காங்கிரஸ் எதிர்க்கும் எனத் தெரிய வருகின்றது. 19வது திருத்தச் சட்டம் மூலம் மாகாண சபைகளுக்கு வழங்கப்பட்ட காணி மற்றும் காவல்துறை அதிகாரங்களை நீக்கும் இப் 19வது திருத்தச் சட்டத்தினை தாம் எதிர்க்கப்போவதாக முஸ்லிம் காங்கிரஸின் பொதுச்செயலாளர் ஹசன் அலி தெரிவித்துள்ளார். தமது கட்சி இவ்வாறு அதிகாரங்களை மீளப்பெறுவதை துண்டற வெறுக்கின்றது என அவர் தெரிவித்தார். எனினும் இத்திருத்தம் தொடர்பான கலந்துரையாடல்களுக்கு தாம் தயாராக இருப்பதாகவும் அக்கலந்துரையாடல்களில் எச்சந்தர்ப்பத்திலும் தாம் இத்திருத்தத்தை அனுமதிக்கப் போவதில்லை என்றும் அவர் மேலும் தெரிவித்தார். வட மாகாண தேர்தலில் தமது கட்சி தனித்துப் போட்டியிடுவதற்காக தெரிவித்த அவர் முஸ்லிம்களுக்கு எதிராக மேற்கொள்ளப்பட்ட நடவடிக்கைகள் தொடர்பாக தாம் காவல்துறையினருக்கு உரிய நேரத்தில் அறிவித்திருந்த போதிலும் காவல் துறையினர் தற்போது வரை எவ்வித நடவடிக்கைகளையும் மேற்கொள்ளவில்லை என்றும் தெரிவித்தார். கடந்த வாரம் கூடிய முஸ்லிம் காங்கிரஸ் குழுவினர் சனாதிபதியுடன் கூட்டம் ஒன்றை ஏற்பாடு செய்து இவ் விடயங்கள் தொடர்பாக பேசி முடிப்பதற்கு தீர்மானித்துள்ளது.

ஐக்கிய ஒன்றிய கண்காணிப்பாளர்களுக்கு அழைப்பு இன்னும் இல்லை

வட மாகாண தேர்தல் கண்காணிப்பு நடவடிக்கைகளுக்கு ஐக்கிய ஒன்றியத்தைச் சேர்ந்த கண்காணிப்பாளர்களுக்கு தற்போது வரை அழைப்பு விடுக்கப்படவில்லை என தெரியவருகிறது. அழைப்பு விடுவிக்கப்பட்டால் மட்டுமே அவர்களிடமிருந்து பதிலொன்றை எதிர்பார்க்கமுடியும் என்று ஐக்கிய ஒன்றியத்திற்கான இலங்கைத் தூதுவர் தெரிவித்தார். வட மாகாண சபைத் தேர்தல் செப்டம்பர் மாதம் நடைபெறும் என சனாதிபதி மஹிந்த ராஜபக்ஷ தெரிவித்துள்ள போதும் உத்தியோக பூர்வ அறிவிப்பை தற்போது வரை அவர் தேர்தல் திணைக்களத்திற்கு வழங்கவில்லை. தமிழ்த் தேசியக் கூட்டமைப்பானது இவ் வடமாகாண சபைத் தேர்தலில் கட்டாயமாக வெளிநாட்டுக் கண்காணிப்பாளர்கள் அழைக்கப்பட வேண்டும் என்ற கோரிக்கையை அரசை நோக்கி விட்டிருந்தது குறிப்பிடத்தக்கது. அத்துடன் நியாயமான சுதந்திரமான தேர்தல் ஒன்றை நிகழ்த்தி முடிப்பதற்கு வெளிநாட்டு கண்காணிப்பாளர்களின் அவசியத்தை இக்கூட்டமைப்பு தேர்தல் ஆணையாளருக்கு தெளிவற விளக்கியுள்ளது.

6000 பயணிகளைத் தாண்டியது மத்தள விமான நிலையம்

மார்ச் மாதத்தில் திறக்கப்பட்ட இலங்கையின் இரண்டாவது சர்வதேச விமான நிலையமான மத்தள சர்வதேச விமான நிலையம் தற்போது வரை 6000 பயணிகளை கையாண்டுள்ளது என அரசு தெரிவித்துள்ளது. வான் போக்குவரத்து அமைச்சர் பிரியங்கர ஜெயவர்த்தனவின் கூற்றுப்படி அரசு உடனடியாக பெருமளவு விமான பயணிகளை மத்தளவில் எதிர்பார்க்கவில்லை என்று தெரிவித்தார். மேலும் விமான நிலையத்தின் மின் கட்டணம் தொடர்பாக அவர் கருத்துத் தெரிவிக்கையில் மாதம் ஒன்றுக்கு கட்டுநாயக்கா விமான நிலையத்திற்கு 80மில்லியன் ரூபாவும் மத்தள விமான நிலையத்திற்கு 10 மில்லியன் ரூபாவும் ரத்மலான உள்நாட்டு விமான நிலையத்திற்கு 1.5மில்லியன் ரூபாவும் மின்சாரச் செலவு ஏற்படுகின்றது எனவும் தற்போது அதிகரிக்கப்பட்ட மின் கட்டணத்தின் பின் இவை இன்னும் அதிகரிக்கும் என்றும் தெரிவித்தார். அதனால் இம் மூன்று விமான நிலையங்களுக்கும் சலுகை மின்கட்டணங்களைப் பெற்றுக்கொள்ளும் வேண்டுகூறு அமைச்சரவைக்கு விண்ணப்பம் செய்யப்பட்டுள்ளதாக அவர் தெரிவித்தார்.

பொதுநலவாய கூட்டத்தொடருக்கு 6000 விடுதி அறைகள் தேவை

எதிர்வரும் நவம்பர் மாதம் நடைபெறவுள்ள பொதுநலவாய தலைவர்களின் கூட்டத்தொடர்களுக்கு 6000 விடுதி அறைகளை முன்பதிவு செய்யவேண்டிய தேவை இலங்கை அரசிற்கு எழுந்துள்ளது. கொழும்பு நகரத்திலும் ஹம்பாந்தோட்டை மற்றும் தம்புள்ளை ஆகிய பிரதேசங்களிலும் இக்கூட்டத் தொடர் நிகழவுள்ளது. பிரதான கூட்டத்தொடர் கொழும்பு நகரிலும் இணைந்த ஏனைய கூட்டத்தொடர்கள் தம்புள்ளை மற்றும் ஹம்பாந்தோட்டையிலும் நடைபெறவுள்ளன. ஹம்பாந்தோட்டையில் இளைஞர் பொதுநலவாய கூட்டங்களும் ஹபரணையில் மக்கள் பொதுநலவாய கூட்டங்களும் நடைபெறவுள்ளது.



முரசின்




விளையாட்டு செய்திகள்

திருமலையின் ஆணைகள் - நீஜம்தீன்

திருகோணமலை மாவட்ட ஆணைகள் போட்டியில் திரு நீஜம்தீன் ஆணைகளைத் தெரிவுசெய்யப் பட்டுள்ளார்.

திருமலை மாவட்ட விளையாட்டுப் போட்டிகள் ஏப்ரல் மாதம் நடந்தேறியது குறிப்பிடத்தக்கது. அப்போட்டிகளில் ஓர் பிரிவாக கடந்த 28.04.2013 அன்று ஆணைகள் போட்டியும் நடைபெற்றது. அப்போட்டியில் நீஜம்தீன் ஆணைகள் பட்டத்தை வென்றார். இவர் Fitness First பயிற்சி நிலையத்தின் அங்கத்தவர் என்பதும் குறிப்பிடத்தக்கது.



விளையாட்டுச் செய்திகளின் சுருக்கம்

- பங்களாதேஷ் துடுப்பாட்ட அணியின் தலைமைத்துவத்திலிருந்து விலகியது தான் விட்ட தவறென வருந்தியுள்ளார் முன்னாள் தலைவர் முஷ்பிகுர் ரஹீம்.
- ஏழு வருடங்களுக்கு இலங்கைத் துடுப்புப் போட்டிகளை ஒளிபரப்புச் செய்யும் உரிமையை தாஜ் தெலைக்காட்சி சேவைக்கு நாற்பத்தாறு மில்லியன் அமெரிக்க டொலர்களுக்கு இலங்கை துடுப்பாட்டச் சபை விற்றுள்ளது. இதனால் இலங்கை துடுப்பாட்டச் சபை நான்கு பில்லியன் அமெரிக்க டொலர் நட்டமெடுத்துள்ளதென தகவல்கள் தெரியவந்துள்ளது.
- கார்ல்டன் சுப்பர் செவன் - 2013 ரக்பி போட்டிகள் ஜூலை மாதம் 27ம், 28ம் திகதிகளில் காலி சர்வதே துடுப்பாட்ட திடலில் நிகழவுள்ளது.
- ஐ.பி.எல் போட்டியின் அடுத்த சுற்றுக்கு மூன்று அணிகள் இறுதியாக தெரிவாகியுள்ளன. அவை முறையே மும்பை இந்தியன்ஸ், சென்னை சுப்பர் கிங்ஸ், ராஜஸ்தான் ரோயல்ஸ் ஆகும்.
- மினி உலக கிண்ணத்திற்கான பாகிஸ்தான் அணியில் இருந்து சகலதுறை ஆட்டக்காரர் ஷஹீட் அப்ரிடி நீக்கம். தன் நீக்கத்திற்கு அணியின் தலைவர் மிஷ்பா உல் ஹக் காரணம் என அப்ரிடி தெரிவிப்பு.
- ஐரோப்பிய உதைபந்தாட்ட பிரிமியர் லீக்கில் செல்சீ அணியும் ஆர்செனல் அணியும் தகுதிச் சுற்றுப் போட்டியில் எதிர்த்தாடலாம் என எதிர்பார்க்கப்படுகிறது.
- ஸ்ரீஷாந்த், அன்ஹிட்சவான், அஜித் சந்திலா உடன் 7 குதாட்டக்காரர்களும் கைது.

பின்னர் 18ம் திகதி அதிகாலையில் திருமலை திரும்பிய அவர் அனுராதபுரச் சந்தியில் பேருந்தை விட்டிறங்கி முச்சக்கர வண்டியொன்றை வாடகைக்கு எடுத்துக்கொண்டு தனது வீட்டிற்கு பயணமாகியுள்ளார்.

அன்று பகல் மூன்று மணிவரை தனது வீட்டில் காலை உணவருந்திய பின் சயனித்து விட்டு 12 மணியளவில் மதிய உணவை அருந்திய பின் தனது அம்மம் மாவுடன் கேதீஸ் அளவளாவிருந்துள்ளார். பின் மீண்டும் சயனித்திருந்த அவர் மாலை சுமார் 3 மணியின் பின் தனது மனைவியின் வீட்டிற்குச் சென்றுள்ளார்.

அங்கிருந்து கேதீஸ் மாலை 4 மணியளவில் கொழும்பில் தான் வாங்கி வந்த புதிய துடுப்புடன் துடுப்பாட்டக்களத்திற்குச் சென்று இரவு 7 மணிவரை விளையாட்டில் ஈடுபட்டுள்ளார். பின்னர் தனது மனைவியின் வீட்டிற்குத் திரும்பி வந்த கேதீஸ் மனைவியின் வீட்டிற்குள் செல்லவில்லை....

கேதீஸின் சகோதரனுக்குக் குழந்தை பிறந்து சுமார் 7 நாட்களேயான படியால் தனக்குத் தொடக்கிருப்பதாகக் கூறியே கேதீஸ் வீட்டிற்குள் செல்லவில்லை. ஆனால் அவரது மனைவியின் வீட்டில் அன்று சொந்தங்கள் நிறையவே இருந்துள்ளார்கள்.

அந்தச் சொந்தங்கள் வேறுமாவட்டத்திலிருந்து வருகை தந்திருந்திருந்தனர். அவர்களில் ஒருவர் கடற்கரைக்குச் சென்று வர அத்த

ஒரு கொலையின் கதை

விரும்பம் கொண்டவராக இருந்தார். அந்த விருப்பம் கொண்டவர் மாற்றுத் திறனாளியாய் இருந்ததால் அவருடைய அத்த விருப்பத்தை நிறைவேற்ற கேதீஸ் உடன் பட்டுள்ளார்.

அதன் நிமித்தம் அவரையும் தனது மனைவியின் அடுத்த சகோதரியையும் அழைத்துக்கொண்டு கேதீஸ் கடற்கரைக்குச் செல்வதற்காகத் தனது மனைவியின் வீட்டிலிருந்து வெளியே வந்து முதலாவது வளைவிற்திரும்பும் போது இரண்டு அடையாளம் தெரியாதவர்கள் இவர்களைக் கண்டு இருட்டினுள் ஒழித்துள்ளனர். அதனைக் கேதீசும் கண்ணுற்றார். எனினும் தனது கொலையாளிகள் அவர்கள் என அவர் அப்போது தெரிந்திருக்கவில்லை.

அவர்களது பயணம் கடற்கரைவரை சென்றது. காலனின் நிழலும் அவர்களைப் பின் தொடர்ந்திருந்தது.

கடற்கரையில் கேதீசின் மனை தன்னைக் கண்டு ஒளிந்த இருவரைப் பற்றிய எண்ணமே வாட்டிக் கொண்டிருந்தது. ஆனால் அவனது எண்ணத்தில் கொலைஞர்கள் கள்வர்களாளத் தெரிந்தார்களேயன்றிக் கொலைஞர்களாக அல்ல.

அக்கணத்தில் தன்னுடன் வந்திருந்த மனைவியின் சகோதரியிடம் அவர்களது வீட்டிற்கு தொலைபேசி அழைப்பை மேற்கொண்டு

பட்டல் ஒப் வில்ஸ் துடுப்பாட்டப் போட்டி

நிலாவெளி தமிழ் மகா வித்தியாலயத்திற்கும், சாம்பல்தீவு தமிழ் மகா வித்தியாலயத்திற்கும் இடையே 11.05.2013 சனிக்கிழமை இடம்பெற்ற மூன்றாவது வருடாந்த இருபதுக்கு இருபது துடுப்பாட்டப் போட்டியில் நிலாவெளி அணி ஆறு இலக்குகளால் வெற்றியீட்டி பட்டல் ஒப் வில்ஸ் (Battle Of Wills) சவால் கிண்ணத்தை சவீகரித்துக் கொண்டது.

நாணயச் சுழற்சியில் வென்று முதலில் துடுப்பெடுத்தாடிய சாம்பல்தீவு அணி 15.3 ஓவர்களில் சகல இலக்குகளையும் இழந்து 76 ஓட்டங்களை பெற்றுக் கொண்டது. பதிலுக்குத் துடுப்பெடுத்தாடிய நிலாவெளி அணி 11.3 ஓவர்களில் நான்கு இலக்குகள் இழப்பிற்கு 77 ஓட்டங்களை எடுத்து வெற்றியை தனதாக்கிக் கொண்டது.

இப்போட்டியில் சிறந்த

வீரருக்கானதும் சிறந்த பந்து வீச்சாளருக்குமான விருதை நிலாவெளி அணியின் வீரர் ஆர். ரதுஜனும், சகல துறை வீரருக்கான விருதை வி. டனுஷனும், சிறந்த துடுப்பாட்ட வீரருக்கான விருதை வை. புவிந்திரனும், பெற்றுக் கொண்டனர். சாம்பல்தீவு அணியைச் சேர்ந்த எம். கஜன் சிறந்த களத்தடுப்பாளருக்கான விருதினையும் பெற்றுக் கொண்டார்.

வெற்றிக் கிண்ணத்தை அணியின் தலைவர் ஆர். ரதுஜன் முதன்மை அதிதியாக கலந்து கொண்ட மாகாணசபை உறுப்பினரான என்.ஜி.டபில்யு.எம். ஜெயந்த விஜயசேகரவிடமிருந்து பெற்றுக் கொண்டார். இச்சவால் கிண்ணத்திற்கான நான்காவது வருடாந்த கிரிக்கெட் போட்டி சாம்பல்தீவு தமிழ் மகா வித்தியாலய மைதானத்தில் இடம்பெறும். (கதிரவன்)



ஐயனார்கேணிப் பிரதேசத்தில் அந்த இனத்தெரியாதவர்கள் இருக்கவில்லை.

அவர்கள் மூவரும்

வீட்டிற்கு வந்தபோது கணனித் தொலைபேசி அலைப்பில் (ஸ்கைப் கோல் Skype Call) கேதீஸின் மனைவி தொடர்பில் இருந்துள்ளாள்.

கேதீசும் தனது தங்கையும் உறவினரும் தான் சொன்னதற்கேற்ப வீட்டிற்குத் திரும்ப வந்து விட்டார்களா என்பதை உறுதிப்படுத்திக்கொண்ட அவள் கேதீஸை கணனிக்கு முன்புறமாக வரச் சொல்லிக் கேட்டுள்ளாள். எனினும் வீட்டிற்குள் வரமுடியாத கேதீஸ் வீட்டிற்குப் பின்புறமாகச் சென்று யன்னல் ஒன்றி ன் ஊடாக அவளுடன் பேசியுள்ளார். காவல்துறை நாயும் அந்த யன்னல் வரை சென்று தான் திரும்பியது



(தொடரும்)